

ప్రతి అక్షరం ప్రజాహితం

నేటి



తెలుగు దినపత్రిక

సంపుటి - 03 సంచిక - 97 పేజీలు - 04 వెల - 04/-

బుధవారం 22 ఏప్రిల్ 2026


ఎన్డిఎ తోనే ప్రగతి

పూర్వవైభవం రావాలంటే మార్పు రావాలి
మోడీ నేతృత్వంలో దేశానికి సమర్థ నాయకత్వం
ఎన్డిఎ నేతలతో చంద్రబాబు మీడియా సమావేశం



చెన్నై, ఏప్రిల్ 21 ఆంధ్ర ప్రగతి: తమిళ ప్రజల భవిష్యత్తు కోసం తానే స్వయంగా చెన్నైకి వచ్చినట్లు ఆంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. దేశాభివృద్ధి కోసం ప్రధాని నరేంద్ర మోడీ ముందు చూపుతో ఆలోచిస్తారని.. వచ్చే అసెంబ్లీ ఎన్నికల్లో ఎన్డిఎకు ఓటు వేయాలని ఆయన కోరారు. తమిళనాడుకు పూర్వ వైభవం రావాలంటే ఎన్డిఎ కూటమిని గెలిపించాలి. దేశానికి నరేంద్ర మోడీ వంటి సమర్థ నాయకత్వం ఉంది. నరేంద్ర సమయంలో మంచి ఆలోచన చేయాలని తమిళనాడు ప్రజలను కోరుతున్నా. సమర్థులను కోరుతూ చెన్నైలో చంద్రబాబు మీడియా సమావేశం

ఎన్నుకుంటే బంగారు భవిష్యత్తు ఉంటుందని చంద్రబాబు అన్నారు. ఒకప్పుడు దేశంలో చెన్నై కీలక స్థానంలో ఉందని.. ఇప్పుడు పరిస్థితి మారిందన్నారు. నగర అభివృద్ధి గణనీయంగా మందగించిందని.. చెన్నై ఎయిర్పోర్టు పరిస్థితి సంకల్పకరంగా లేదన్నారు. బెంగళూరు, హైదరాబాద్ వేగంగా అభివృద్ధి చెందాయని.. ఐటీ, మౌలిక వసతులు, పెట్టుబడుల విషయంలో ముందున్నాయని ముఖ్యమంత్రి చెప్పుకొచ్చారు. తమిళనాడులో సీఎం చంద్రబాబు పర్యటన రెండో రోజు కొనసాగుతోంది. ఎన్డిఎకి మద్దతు కోరుతూ చెన్నైలో చంద్రబాబు మీడియా సమావేశం



నిర్వహించారు. మీడియా సమావేశంలో కేంద్ర మంత్రులు పీయూష్ గోయల్, రామోహన్ నాయుడు, పెమ్మసాని చంద్రశేఖర్, తమిళనాడు ఎన్డిఎ నేతలు కూడా పాల్గొన్నారు. ఈ సందర్భంగా సీఎం చంద్రబాబు

చర్చలకు ఇరాన్ నో

ఒప్పందం కుదరకపోతే బాంబు దాడులే : ట్రంప్ బెదిరింపు
ఎలాంటి చర్యలకైనా సిద్ధం : ఇరాన్
నేటితో ముగియనున్న కాల్పులు విరమణ ఒప్పందం
నేడు ఇస్లామాబాద్‌కు అమెరికా, ఇరాన్ బృందాలు : పాకిస్తాన్



ఏప్రిల్ 21 ఆంధ్ర ప్రగతి: కాల్పుల విరమణ ఒప్పందం మరికొన్ని గంటల్లో ముగియబోతున్న నేపథ్యంలో ఇరాన్, అమెరికా మధ్య పాకిస్తాన్ రాజధాని ఇస్లామాబాద్‌లో జరగాల్సిన శాంతి చర్చలపై అనిశ్చితి కొనసాగుతోంది. అమెరికాతో రెండో విడత చర్చలు జరిపే ప్రస్తావన లేదని ఇరాన్ తేల్చి చెప్పింది. అమెరికా డిమాండ్ల చిట్టా పెరిగిపోతోందని, అవాస్తవ అంచనాలు వేస్తోందని, వైఖరిని తరచూ మార్చుకుంటోందని, పరస్పర విరుద్ధ ప్రకటనలు చేస్తోందని మండిపడింది. **మిగతా 2లో...**

ప్రశ్నించే గొంతుకలను అణచివేస్తారా..?



ఉద్యోగ సంఘ నేత వెంకట్రామిరెడ్డిని డిస్మిస్ చేసిన సర్కారు... మండిపడ్డ జగన్ హామీలు నెరవేర్చలేక భయంతోనే చంద్రబాబు కక్ష సాధింపు చర్యలు అంటూ ఆగ్రహం అశోక్ బాబు విషయంలో ఓ సీటి, ఇతరులకు మరో సీతా అని ప్రశ్న

రాజకీయ హత్యలకు డెన్‌గా వైసిపి



పార్టీ అనుమతులపై ఇసి ఆలోచన చేయాలి
దస్తగిరి హత్యతో వైసిపి నైజం మరింత బయటపడింది
మంత్రి కొలుసు పార్లమెంటు సంచలన వ్యాఖ్యలు
అమరావతి, ఏప్రిల్ 21 ఆంధ్ర ప్రగతి: వైసీపీ రాజకీయ పార్టీ కాదని.. హత్య రాజకీయాలకు డెన్‌గా తయారైందని ఆంధ్రప్రదేశ్ సమాచార శాఖ మంత్రి కొలుసు పార్లమెంటు సంచలన వ్యాఖ్యలు చేశారు. రాజకీయ పార్టీగా కొనసాగే అర్హత వైసీపీకి లేదని ధ్వజమెత్తారు. ఆ పార్టీ అనుమతులపై ఎలక్షన్ కమిషన్ కూడా ఆలోచన చేయాల్సిన అవసరం ఉందని తెలిపారు. వైసీపీ కార్యకర్త పెద్ద దస్తగిరి హత్య వెనక ఆ పార్టీ పెద్దల హస్తం ఉందని ఆరోపించారు. **మిగతా 2లో...**

కేరళలో బాణసంచా పేలుడు

13 మంది మృతి, పలువురికి గాయాలు..



తిరువనంతపురం ఏప్రిల్ 21 ఆంధ్ర ప్రగతి: కేరళలోని త్రిసూర్‌లో మంగళవారం బాణసంచా తయారీలో భారీ పేలుడు సంభవించింది. ఈ దుర్ఘటనలో 13 మంది మృతి చెందగా, పలువురు గాయపడ్డారని రాష్ట్ర విపత్తు నిర్వహణ అధికారి తెలిపింది. రాష్ట్ర యంత్రాంగాన్ని సహాయచర్యల నిమిత్తం పంపించామని ముఖ్యమంత్రి పినరయి విజయన్ తెలిపారు. త్రిసూర్‌లో బాణసంచా పేలుడు కారణంగా తలెత్తిన అత్యవసర పరిస్థితిని ఎదుర్కోవడానికి రాష్ట్ర విపత్తు సహాయ నిధి నుండి



ఆధునిక పాలనపై ఆధ్యయనం

సింగపూర్ చేరుకున్న ఎపి మంత్రుల బృందం
వారం పాటు సింగపూర్‌లో మంత్రుల పర్యటన

అమరావతి ఏప్రిల్ 21 ఆంధ్ర ప్రగతి: ఆంధ్రప్రదేశ్‌లోని కూటమి ప్రభుత్వానికి చెందిన ఏడుగురు మంత్రుల బృందం ఆదికారక పర్యటన నిమిత్తం సింగపూర్ చేరుకుంది. ఈ నెల 27వ తేదీ వరకు మొత్తం ఏడు రోజుల పాటు ఈ పర్యటన కొనసాగుతుంది. మంత్రుల సింగపూర్ పర్యటనకు రాష్ట్ర ప్రభుత్వం ఆధికారికంగా అనుమతి ఇచ్చిన విషయం విదితమే.. సుపరిపాలన, ఆధునిక పరిపాలనా విధానాలు, ఉత్తమ పాలనా పద్ధతులు అధ్యయనం చేయడం ఈ పర్యటన ప్రధాన ఉద్దేశ్యంగా ప్రభుత్వం వెల్లడించింది. **మిగతా 2లో...**

బస్సులు బంద్

ప్రభుత్వంతో కార్మిక సంఘాల చర్చలు విఫలం
సమ్మెలోకి 39 వేల మంది ఆర్టీసీ కార్మికులు
హదావిడిగా ఐఎఎస్‌ల కమిటీ ఏర్పాటు చేసిన ప్రభుత్వం
జేపీసీని నాలుగు వారాల గడువు కోరిన కమిటీ
తిరస్కరించిన ఆర్టీసీ కార్మిక సంఘాలు
మా డిమాండ్లన్నీ పాతవేనని స్పష్టీకరణ
నిలిచిపోనున్న 10వేల ఆర్టీసీ సర్వీసులు

హైదరాబాద్ ఏప్రిల్ 21 ఆంధ్ర ప్రగతి: తెలంగాణ రాష్ట్ర రోడ్డు రవాణా సంస్థ (టీఆర్‌ఎస్‌ఆర్‌టీసీ)లో సమ్మె సైరన్ మోగింది. టీఆర్‌ఎస్ ప్రభుత్వ హయాంలో 53 రోజుల చారిత్రాత్మక సమ్మె తర్వాత సంస్థలోని కార్మిక సంఘాలన్నీ ఐక్యంగా మరోసారి సమ్మెలోకి వెళ్లాయి. సమ్మెలోకి వెళ్లమని టీఆర్‌ఎస్‌ఆర్‌టీసీ జేపీసీ నేతలు ముందుగానే కార్మిక శాఖ ద్వారా నోటీసు ఇచ్చి, ప్రభుత్వాన్ని హెచ్చరించారు. అయినా ప్రభుత్వం సమ్మె నివారణకు ప్రత్యేకంగా ఎలాంటి చర్యలు తీసుకోలేదు. **మిగతా 2లో...**



ముగిసిన ప్రచారం

తమిళనాడులో బెంగాల్‌లో తొలి దశకు కూడా..



కేరళలో బాణసంచా పేలుడు

మొదటిపేజీ తరువాయి

తక్షణమే రూ. 50 లక్షలను విడుదల చేస్తున్నట్లు కూడా ఆయన ప్రకటించారు. ప్రధాని మోడీ పేలుడు ఘటనపై స్పందించారు. మృతుల కుటుంబాలకు 2 లక్షలు, గాయపడిన వారికి 50 వేల చొప్పున ఎక్స్‌గ్రేషియూ ప్రకటించారు.వివరాలకు సంబంధించి ముందరికొకొక చెందిన సతీసనీ అనే వ్యక్తి నడుపుతున్న ఈ కేంద్రంలో, తిరువంబడి దేవస్థానం నిర్వహించే సమానా ప్రదర్శన, ప్రధాన త్రిస్సూర్ పూరం బాణాసంచా ప్రదర్శన రెండింటికీ ఆవసరమైన బాణాసంచా సామాగ్రిని ఐదు టెంట్లలో నిల్వ చేశారు. పూరం కోసం సన్నాహాలు జరుగుతున్న సమయంలో జరిగిన ఈ పేలుడు సమయంలో 40 మందికి పైగా కార్మికులు ఉన్నారని తెలుస్తోంది. కొనసాగుతున్న పేలుళ్లు, దట్టమైన పొగ కారణంగా సహాయక చర్యలకు తీవ్ర అటంకం ఏర్పడింది. తీవ్రంగా గాయపడిన వారిని త్రిస్సూర్ మెడికల్ కాలేజీ ఆసుపత్రిలో చేర్చారు. సమీపంలోని అన్ని ఆసుపత్రులను పూర్తి అప్రమత్తంగా ఉంచాలని ఆరోగ్య శాఖ మంత్రి వీణా జార్జ్ ఆదేశించారు. అయితే ఈ పేలుడుకు గల కారణాలపై అధికారులు దర్యాప్తు చేస్తున్నారు.

ఆధునిక పాలనపై అధ్యయనం

మొదటిపేజీ తరువాయి

సింగపూర్లో అమలవుతున్న సమర్థవంతమైన పాలనా సమూహాలను పరిశీలించి, వాటిని రాష్ట్ర అభివృద్ధికి అన్వయించుకోవే దిశగా ఈ పర్యటన ఉపయోగపడవచ్చుంది. ఈ పర్యటనలో మంత్రులు అచ్చెన్నాయుడు, పి. నారాయణ, అనగాని సత్యప్రసాద్, టీసీ జనార్దన్ రెడ్డి, సత్యకుమార్ యాదవ్, వంగలపూడి అనిత, నాదెండ్ల మనోహర్ పాల్గొంటున్నారు. మంగళవారం ఉదయం సింగపూర్ చేరుకున్న మంత్రుల బృందానికి అక్కడి తెలుగు సంఘం ఘన స్వాగతం పలికింది. స్థానిక తెలుగు అసోసియేషన్ ప్రతినిధులు వారిని ఆత్మీయంగా ఆహ్వానించారు. సింగపూర్లో ఆధునిక పరిపాలనా విధానాలు, మౌలిక సదుపాయాల అభివృద్ధి, పట్టణ ప్రణాళిక, ప్రజా సేవల నిర్వహణ వంటి అంశాలను మంత్రుల బృందం అధ్యయనం చేయనుంది. అలాగే సింగపూర్ ప్రభుత్వ భాగస్వామ్యంతో రూపొందిన సింగపూర్-పీఠీ జాయింట్ ఇన్‌స్టిట్యూట్ ఫర్ పబ్లిక్ క్లాస్ (అవగాహన ఒప్పందం కింద శిక్షణ కార్యక్రమాల్లో కూడా పాల్గొనున్నారు. ఈ ఒప్పందంలో భాగంగా సింగపూర్ పాలన సమూహ, రాజకీయ జవాబుదారీతనం, నేషన్ ఫస్ట్ వంటి నాయకత్వ సూత్రాలపై నిర్వహించే ట్రైనింగ్ ఆఫ్ ట్రైనింగ్ కార్యక్రమంలో మంత్రులు పాల్గొనున్నారు. ఈ పర్యటన ద్వారా రాష్ట్ర పరిపాలనలో కొత్త మార్పులు, ఆధునిక విధానాల అమలు దిశగా కీలక నిర్ణయాలు వెలువడే అవకాశం ఉందని రాజకీయ పర్గాలు భావిస్తున్నాయి.

ముగిసిన ప్రచారం తమిళనాడులో -బెంగాల్‌లో తొలి దశకు కూడా..

స్వాధీనీ : ఐదు అసెంబ్లీలకు ఎన్నికల్లో భాగంగా తమిళనాడులో మంగళవారం సాయంత్రం 6 గంటలతో ప్రచార పర్యం ముగిసింది. అలాగే, పశ్చిమ బెంగాల్‌లోని తొలి దశకు కూడా మంగళవారం సాయంత్రంతో ప్రచారం ముగిసింది. వీటికి ఈ నెల 23న ఎన్నికలు జరగనున్నాయి. ఉదయం 7 గంటల నుంచి సాయంత్రం 6 గంటల వరకూ ఓటింగ్‌కు అనుమతిస్తారు. ఎన్నికలకు 48 గంటలు ముందు ప్రచారాన్ని తప్పనిసరిగా ముగించాలనే విషయం తెలిసిందే. తమిళనాడులోని మొత్తం 234 అసెంబ్లీ స్థానాలకు గురువారం ఒకే దశలో ఎన్నికలు జరగనున్నాయి. డిఎంకె, అన్నాడీఎంకె వాటి మిత్రపక్షాల మధ్య పోటీ ప్రధానంగా ఉంది. ప్రముఖ సినీ నటుడు విజయ్ పార్థీ టివికె ప్రభావం ఎంత ఉంటుందనేది ఆసక్తికరంగా మారింది. 4 వేల మందికి పైగా అభ్యర్థులు బరిలో ఉన్నారు. 5.73 కోట్ల మంది ఓటర్లు తమ ఓటు హక్కును వినియోగించుకోనున్నారు. అలాగే, బెంగాల్‌లో గురువారం తొలిదశలో 152 స్థానాలకు ఎన్నికలు జరగనున్నాయి. మిగిలిన 142 స్థానాలకు రెండో దశలో ఈ నెల 29న ఎన్నికలు జరగనున్నాయి. దీంతో ఐదు అసెంబ్లీ ఎన్నికల్లో ఓటింగ్ ప్రక్రియ ముగిస్తుంది. మే 4న ఫలితాలను ప్రకటించనున్నారు. ఇప్పటికే అస్సాం, పుదుచ్చేరి, కేరళలో ఓటింగ్ ముగిసిన సంగతి తెలిసిందే.

ప్రశ్నించే గొంతుకలను అణచివేస్తారా..?

ఉద్యోగ సంఘ నేత వెంకట్రామిరెడ్డిని డిస్మిస్ చేసిన సర్కారు... మండిపడ్డ జగన్ పదవీలు నెరవేర్చలేక భయంతోనే చంద్రబాబు కక్ష సాధింపు చర్యలు అంటూ ఆగ్రహం

అశోక్ బాబు విషయంలో ఓ సీఠి, ఇతరులకు మరో సీతా లని ప్రశ్న ఏప్రిల్ 21 ఆంధ్ర ప్రగతి: ఏపీ సచివాలయ ఉద్యోగుల సంఘం మాజీ అధ్యక్షుడు కాకర్ల వెంకట్రామిరెడ్డిని సర్వీసు నుంచి తొలగించడంపై వైసీపీ అధినేత జగన్ తీవ్రంగా స్పందించారు. ఎన్నికల్లో ఇచ్చిన హామీలను నెరవేర్చాలని అడిగినందుకే ప్రభుత్వం కక్ష సాధించిందని, ముఖ్యమంత్రి చంద్రబాబు భయంతోనే ఇలాంటి చర్యలకు పాల్పడుతున్నారని ఆయన ఆరోపించారు. ఉద్యోగులకు రావాల్సిన పెండింగ్ డీవీలు, ఓఆర్సీ, ఐఆర్ఎం వంటివి అమలు చేయాలని కోరడమే వెంకట్రామిరెడ్డి చేసిన నేరమా అని జగన్ ప్రశ్నించారు. ఇచ్చిన హామీలను నెరవేర్చలేక, ప్రశ్నించే గొంతుకలను 'రెడ్ బుక్' రాజ్యాంగంతో అణచివేయాలని చూస్తున్నారని విమర్శించారు. గతంలో సీఎం స్థాయిలో అసెంబ్లీలో అబద్ధాలు చెప్పారని ఓ సీఠి బాధపడితే, ఆయన్ను కూడా ఉద్యోగం నుంచి తొలగించడం చంద్రబాబు నిరంకుశ పాలనకు నిదర్శనమని అన్నారు. గతంలో ఏపీ ఎన్నికల్లో అధ్యక్షుడిగా ఉన్న అశోక్ బాబు, ప్రభుత్వ ఉద్యోగిగా ఉంటూనే కర్ణాటకలో బీజేపీకి వ్యతిరేకంగా ప్రచారం చేసినప్పుడు ఆయనపై ఎందుకు చర్యలు తీసుకోలేదని జగన్ నిలదీశారు. తమ వారికి ఒక న్యాయం, ఇతరులకు మరో న్యాయమా అని ప్రశ్నించారు.ఎన్నికల ముందు ఊడరగొడ్డిన సూపర్ సిక్స్, 20 లక్షల ఉద్యోగాలు, నిరుద్యోగ భృతి వంటి హామీలను రెండేళ్లు గడిచినా నెరవేర్చలేదని జగన్ విమర్శించారు. వాంఛిస్తే వ్యవస్థను రద్దు చేసి వారిని రోడ్డున పడేశారని, సచివాలయ ఉద్యోగులపై ఒత్తిడి పెంచి వారి మరణాలకు కారణమయ్యారని తీవ్ర ఆరోపణలు చేశారు. ప్రభుత్వం తప్పులు చేస్తోంది కాబట్టే, ప్రశ్నించే వారికి భయపడుతోందని జగన్ తన ప్రకటనలో పేర్కొన్నారు

ఎన్ డి ఎ తోనే ప్రగతి

మొదటిపేజీ తరువాయి

గొప్ప చరిత్ర, సాంస్కృతిక వారసత్వం ఉంది. ఒకప్పుడు చెన్నై ప్రధాన కేంద్రంగా సినీ పరిశ్రమ, ఉద్యోగ అవకాశాలు విస్తారంగా ఉండేవి. నా వివాహం కూడా ఇక్కడే జరిగింది. ఈ నగరంతో నాకు ప్రత్యేక అనుబంధం ఉంది. ఏపీజే అబ్దుల్ కలాం, ఎంఎస్ స్వామినాథన్, అన్నాద్రవ్డ వంటి మహోనుభవులు తమిళనాడులో జన్మించారు. దేశానికి గొప్ప మేధావులను ఈ రాష్ట్రం అందించింది. కానీ, ప్రస్తుతం చెన్నైలో లా అండ్ ఆర్డర్ పరిస్థితి దెబ్బతింది. మహిళలపై నేరాలు సుమారు 59 శాతం మేర పెరిగాయి. కన్స్టేబుల్ దెబ్ తేసులూ పెరిగాయి. నకిలీ మద్యం ఘటనలు ప్రజల ప్రాణాలకు ముప్పుగా మారుతున్నాయి. చెన్నై ఇన్‌ఫ్రాస్ట్రక్చర్‌లో పెద్దగా మార్పు కనిపించడం లేదు. 1995 నుంచి చాలా రోడ్లు అలానే ఉన్నాయి. వర్షాలు పడితే నగరంలో రోడ్లు మునిగిపోతున్నాయి. డ్రైనేజీ వ్యవస్థ సరిగా లేదు. ?తమిళనాడుకు కేంద్రం నుంచి సమ్మర్దిగా నిధులు వచ్చాయి. చెన్నై సెంట్రల్ రైల్వేస్టేషన్‌కు ఎంజీ రామచంద్రన్ పేరు పెట్టించి కేంద్ర ప్రభుత్వమే. ? హైస్పీడ్ రైలు ప్రాజెక్టులను ప్రధాని మోడీ ప్రకటించారు. ఈ ప్రాజెక్టులు రాష్ట్రాభివృద్ధికి గేమ్ ఛేంజింగా మారుతాయి. ప్రకాశవంతమైన భవిష్యత్, మంచి ఉద్యోగ అవకాశాలు కావాలంటే ప్రజలు ఈసారి జాగ్రత్తగా, తెలివిగా ఓటు వేయాలి. డబుల్ ఇంజన్ ప్రభుత్వం అందప్రదేశ్‌లో విజయంతోగా కొనసాగుతోంది. కేంద్ర, రాష్ట్ర సమన్వయం ఉంటే అభివృద్ధి వేగంగా జరుగుతుంది. కేవలం రాజకీయ కారణాలతో ప్రధాని మోడీకి వ్యతిరేకంగా వెళ్లకూడదు. రాజకీయ రాజుల కోసం రాష్ట్రానికి నష్టం చేయడం సరైనది కాదు. అన్ని రాష్ట్రాలు కలిసికట్టుగా పని చేయాల్సిన అవసరం ఉంది. ప్రధాని మోడీకి సహకరించి దేశాన్ని ముందుకు తీసుకెళ్లాలి. పార్లమెంట్‌లో డీలిమిటేషన్ బిల్లు, మహిళా రిజర్వేషన్ బిల్లులను కాంగ్రెస్, డీఎంకె పాల్పాలు అడ్డుకున్నాయి. మహిళలకు రావాల్సిన ప్రాతినిధ్యాన్ని అడ్డుకుని ద్రోహం చేశాయి. దక్షిణాది రాష్ట్రాలకు లెక్కల ప్రకారం సీట్లు తగ్గుతాయని ప్రచారం జరుగుతోంది. కానీ వాస్తవానికి సీట్లు పెరుగుతాయి. బిల్లులో స్పష్టంగా సీట్ల పెంపు గురించి పేర్కొన్నారు. తమిళనాడులో ప్రస్తుతం 39 సీట్లు ఉండగా.. 59కి పెరిగి అవకాశం ఉంది. ఆంధ్రప్రదేశ్, తెలంగాణ రాష్ట్రాల్లోనూ పార్లమెంట్ సీట్లు పెరుగుతాయి. డీలిమిటేషన్ పక్రియలో ఏ రాష్ట్రానికి అన్యాయం జరుగదు. సమతుల్యమైన ఫార్ములాతోనే సీట్ల పునర్విభజన జరుగుతుంది. కానీ ప్రస్తుత జనగణన ఆధారంగా చూస్తే దక్షిణాది రాష్ట్రాలు వెనుకబడే ప్రమాదం ఉంది. ఆర్థిక సంస్కరణల వల్లే దక్షిణాది రాష్ట్రాలు అభివృద్ధిలో ముందంజలో ఉన్నాయి. పరీ క్యాపిటా ఆదాయం గణనీయంగా పెరిగింది. నేను కూడా ద్రవిడ వక్త్రినే. దక్షిణాది అభివృద్ధి అంటే మనకు ప్రత్యేక దృష్టి ఉండాలి. ?సమయమాపు ఉన్న నాయకుడు ప్రధాని సరేంద్ర మోడీ. దేశాన్ని అభివృద్ధి దిశగా తీసుకెళ్లే విజనరీ లీడర్ మోడీ. ఈసారి ఎన్నికల్లో ఎన్నియేకే మద్దతు తెలుపుదాం' అని చెప్పుకోవచ్చు. కేంద్రంలో మోడీ నేతృత్వంలో బలమైన ప్రభుత్వం అధికారంలో ఉంది. కేంద్రం ఉదారంగా నిధులు ఇస్తున్నప్పుడు వినియోగించుకోవాలి కదా. సంక్షేమ కార్యక్రమాల కోసం చెన్నైకి కేంద్రం రూ.14 లక్షల కోట్లు ఇచ్చింది. కేంద్ర నిధులను దారి మళ్లించడం సమంజసమా అని చంద్రబాబు ప్రశ్నించారు.

బన్నులు బంద్

మొదటిపేజీ తరువాయి

సమస్యలు పరిష్కరిస్తామని కాంగ్రెస్ ఎన్నికల మ్యూనిఫెస్టోలో పేర్కొన్నారు. అధికారంలోకి వచ్చి రెండున్నరేండ్లు దాటినా, ఇప్పటికీ ఆర్టీసీ కార్మికుల ఏ ఒక్క సమస్య పరిష్కారం కాలేదు. దీనిపై కార్మిక సంఘాల వివిధ రూపాల్లో అనేక ఆందోళనలు చేపట్టాయి. సంస్థలో ఇప్పటికీ ఆనాటి కేసీఆర్ ప్రభుత్వం ఇచ్చిన యూనియన్ల రద్దు ఉత్తర్వులే అమల్లో ఉన్నాయంటూ యూజువాస్యం కార్మికశాఖ వద్ద జరిగే చర్యలకు కూడా హాజరుకాలేదు. అనివార్యంగా ఆర్టీసీ కార్మికుల సమ్మెబాట పట్టాల్సి వచ్చింది. ప్రయాణీకులకు ఇబ్బందులు ఆర్టీసీ కార్మికుల సమ్మెతో రాష్ట్రంలో పల్లెవెలుగు నుంచి రాజధాని ఎక్స్‌ప్రెస్ బస్సుల వరకు నిలిచి పోవచ్చు. దాదాపు 10వేల బస్సుల డిపోలకే పరిమితం అవుతున్నాయి. ఆర్టీసీలోని అద్దె బస్సుల సిబ్బంది కూడా సమ్మెకు సంఘీభావంగా విధులు బహిష్కరిస్తున్నట్లు ప్రకటించారు. సమ్మెతో రాష్ట్రంలో సామాన్య ప్రజలకు రహణా కష్టాలు తప్పవు. 97 డిపోల్లో..10 వేల బస్సులు రాష్ట్రవ్యాప్తంగా ఆర్టీసీ 97 డిపోల్లో 10 వేల బస్సులు ఉన్నాయి. వీటిలో దాదాపు 3,500 అద్దె బస్సులు ఉన్నాయి. సంస్థలో 39 వేల మంది కార్మికు లు, ఉద్యోగులు పనిచేస్తున్నారు. ఈ బస్సులు రోజుకు 36 లక్షల కిలోమీటర్ల మేర ప్రయాణం చేస్తున్నాయి. సమస్యల పరిష్కారానికి సానుకూలం: మంత్రి పాస్కం తెలంగాణ ఆర్టీసీ కార్మికుల సమస్యల పరిష్కారంపై తమ ప్రభుత్వం సానుకూలంగా ఉందని రాష్ట్ర రవాణా శాఖ మంత్రి పాస్కం ప్రభాకర్ సుష్టం చేశారు. ఈ విషయంలో నిర్ణయాల తీసుకోవడంలో కొంత జాప్యం జరిగిందని

మండిపడ్డారు. ఉద్రిక్తతలు మరింత పెరిగి గిత్ యుద్ధభూమిలో మరిన్ని అప్రైలులు వాడతా మని హెచ్చరించారు. బెదిరింపులకు పాల్పడు తున్న ట్రాంప్‌తో చర్యలు ఎలా సాధ్యమని ప్రశ్నించారు. కాల్పుల విరమణ ఒప్పందాన్ని ఉల్లంఘించడమే కాకుండా తమ నౌకల రాకపోక లను అడ్డుకుంటున్నారని ధ్వజ మెత్తారు. లోంగిపోయేలా తమపై ఒత్తిడి తేవడానికి, యుద్ధం తిరిగి మొదలు పెట్టడానికి ఆయన చర్యలను ఓ సాకుగా చూపుతున్నారన్నారు. బెదిరింపుల మధ్య జరిగే చర్యలను ఇలానే ఎప్పటికీ అంగీకరించదని చెప్పారు.

చర్చలకు ఇరాన్ నో

మొదటిపేజీ తరువాయి

చర్చలకు రాకుంటే సమస్యలు తప్పవు : ట్రాంప్ బెదిరింపు 'చర్చలకు రండిలేకుంటే గతంలో ఎన్నడూ చూడని విధంగా సమస్యలు ఎదుర్కోండి' అని అమెరికా అధ్యక్షుడు డోనాల్డ్ ట్రాంప్ ఇరాన్‌ను బెదిరించారు. 'ది ఐస్ డ్రెడరిక్స్ షో'కు ఆయన ఫోన్ ఇంటర్వ్యూ ఇస్తూ చర్చలకు ఇరాన్ వస్తే మంచిదే సని, లేకుంటే గతంలో ఎన్నడూ లేని విధంగా సమస్యలను ఎదుర్కోవాల్సి వస్తుందని అన్నారు. ఇరాన్ నాయకత్వంతో నేరుగా చర్చలు జరిపేందుకు తాను సిద్ధమేనని ట్రాంప్ తెలిపారు. చర్చలు జరిపేందుకు తమ ప్రతినిధులను వ్యక్తులు ఉన్నారని, ఒకవేళ ఇరాన్ ప్రతినిధులు తనను నేరుగా కలవాలని అనుకున్నా అభ్యంతరం లేదని చెప్పారు. ఇదిలావుండగా సామాజిక మాధ్యమ వేదిక ట్రూత్ సోషల్‌లో చరుసగా పోస్టులు పెడు తున్న ట్రాంప్ తాజాగా మరో ఆసక్తికరమైన పోస్ట్ పెట్టారు. ఇరాన్‌కు చెందిన వందలాది చమురు నౌకలు అమెరికా వైపు వస్తున్నాయని దాని సారాంశం. అమెరికాకు బయలు దేరాలని ఇరాన్ నాయకత్వమే నౌకలకు సూచించిందని, అవి బెక్సాన్, లూనియానా, అలస్కా నగరాలకు చేరుకునే అవకాశం ఉన్నదని ఆయన రాసుకొచ్చారు. యుద్ధంపై తప్పుడు వార్తలు రాస్తున్నా యంటూ కొన్ని అమెరికా వార్తా సంస్థలపై ట్రాంప్ మండిపడ్డారు. అమెరికా సైనిక కార్యకలాపాలు బాగానే కొనసాగుతున్నా యంటూ దేశాలను ప్రశంసించారు. ఇరాన్‌తో ఒప్పందం కుదిరే వరకూ నౌకల రాక పోకలపై దిగ్విధం కొనసాగు తుందని ట్రాంప్ చెప్పారు.

మండిపడ్డారు. ఉద్రిక్తతలు మరింత పెరిగి గిత్ యుద్ధభూమిలో మరిన్ని అప్రైలులు వాడతా మని హెచ్చరించారు. బెదిరింపులకు పాల్పడు తున్న ట్రాంప్‌తో చర్యలు ఎలా సాధ్యమని ప్రశ్నించారు. కాల్పుల విరమణ ఒప్పందాన్ని ఉల్లంఘించడమే కాకుండా తమ నౌకల రాకపోక లను అడ్డుకుంటున్నారని ధ్వజ మెత్తారు. లోంగిపోయేలా తమపై ఒత్తిడి తేవడానికి, యుద్ధం తిరిగి మొదలు పెట్టడానికి ఆయన చర్యలను ఓ సాకుగా చూపుతున్నారన్నారు. బెదిరింపుల మధ్య జరిగే చర్యలను ఇలానే ఎప్పటికీ అంగీకరించదని చెప్పారు.



అంగీకరించారు. ఆర్టీసీ కార్మికులు లేవనెత్తిన అన్ని అంశాలను పరిశీలించేందుకు నలుగురు ఐఎస్ అధికారులతో ప్రత్యేకంగా కమిటీ ఏర్పాటు చేశామన్నారు. ఆర్టీసీ ప్రతినిధులంతా ఆ కమిటీకి సమస్యలు విన్నవిస్తే, ఉపముఖ్యమంత్రి మల్లు భట్టి విక్రమార్కు తాను అధికారుల దగ్గర చర్చించి పరిష్కరిస్తామని చెప్పారు.

కమిటీ ఏర్పాటు

ఆర్టీసీ కార్మికుల సమస్యల పరిష్కారం కోసం ప్రభుత్వం నియమించిన కమిటీలో రవాణా, రహదారులు భవనాల శాఖ ప్రభుత్వ ప్రత్యేక ప్రధాన కార్యదర్శి చైర్మన్‌గా వ్యవహరిస్తారు. కార్మిక, ఉపాధి, శిక్షణ, కర్కారాల శాఖ ప్రభుత్వ ప్రత్యేక ప్రధాన కార్యదర్శి, ఆర్థికశాఖ ప్రభుత్వ ప్రధాన కార్యదర్శి సభ్యులుగా, డీజీఎస్ఆర్టీసీ వైస్ చైర్మన్ మేనేజింగ్ డైరెక్టర్ మెంబర్ కన్వీనర్‌గా ఉంటారు.

స్వచ్ఛమైన హామీ ఇవ్వలేదు : ఎన్‌డబ్ల్యుఆల్

ప్రభుత్వం నియమించిన ఐఎస్ అ కమిటీ ఆర్టీసీ కార్మికుల సమస్యల పరిష్కారంపై స్వచ్ఛమైన హామీ ఇవ్వలేక పోయిందని డీజీఎస్ఆర్టీసీ స్టాఫ్ అండ్ వర్కర్స్ ఫెడరేషన్ (ఎన్‌డబ్ల్యుఆల్) ప్రధాన కార్యదర్శి వీఎస్ రావు తెలిపారు. సమ్మెకు తాము సంపూర్ణ మద్దతు తెలుపుతున్నామని స్పష్టంచేశారు.

బుధవారం ముగుస్తున్న దృష్ట్యా అన్ని పక్షాలు శాంతి చర్యలకు సిద్ధం కావాలని చైరా సూచించింది. 'ప్రస్తుత పరిస్థితి కీలక దశలో ఉంది. అది శాంతి, యుద్ధం మధ్య ఊగిన రాదుతోంది. ఈ తరుణంలో అన్ని పక్షాలు విత్తకు ద్దిన ప్రదర్శించాలైన అవసరం ఉంది. రాజకీయ పరిష్కారానికి కట్టుబడి ఉండాలి. కాల్పుల విరమణ ఒప్పందాన్ని పాడిగించి చర్చలు కొనసాగించాలి' అని చైరా విధేశాంగ ప్రతినిధి గురూ జియూకన్ తెలిపారు. హోర్యుజ్ జలసంధిని తెరవాలని చైరా అధ్యక్షుడు జిసీఎస్ అప్పటికే సూచించారు.

దిగ్విధాన్ని తప్పించుకొనిం హోర్యుజ్ జలసంధి వద్ద ఇరాన్ నౌకల రాకపోకలపై అమెరికా దిగ్విధాన్ని విధించిన విషయం తెలిసిందే. అయినప్పటికీ ఆ అంశాలను దాటుకొని ఇరాన్‌కు చెందిన ఓ ట్యాంకర్ తిరిగి తమ జలాలలో ప్రవేశించింది దని తెలుస్తోంది. ఇరాన్ నుంచి ఇంధనసేవీయాకు గత నెలలో 20 లక్షల బ్యారెళ్ల చమురుతో ఓ నౌక బయలుదేరింది. చమురును మరో ట్యాంకర్‌లోకి బదిలీ చేసిన తర్వాత తిరిగి వెనక్కి బయలు దేరింది. అమెరికా దిగ్విధాన్ని దాటుకొని విజయవంతంగా ఇరాన్ జలాలలోకి ప్రవేశించింది. ఇది ఒక గొప్ప విజయమని ఇరాన్ తెలిపింది. అయితే ఈ ఘటనపై అమెరికా ఇంకా స్పందించలేదు.

హోర్యుజ్‌ను దాటిన పది భారత నౌకలు హోర్యుజ్ జలసంధిలో నిలిచిపోయిన పది భారత నౌకలు సురక్షితంగా దానిని దాటా యి. భారత నౌకలు హోర్యుజ్‌ను దాటి బయటికి వచ్చేందుకు వీలు కల్పించాలంటూ ఇరాన్ అధికారులతో చర్చలు జరుపుతున్నామని విధేశాంగ శాఖ తెలిపింది. హోర్యుజ్‌ను దాటేందుకు వార్తలు రాస్తున్నా యంటూ కొన్ని అమెరికా వార్తా సంస్థలపై ట్రాంప్ మండిపడ్డారు. అమెరికా సైనిక కార్యకలాపాలు బాగానే కొనసాగుతున్నా యంటూ దేశాలను ప్రశంసించారు. ఇరాన్‌తో ఒప్పందం కుదిరే వరకూ నౌకల రాక పోకలపై దిగ్విధం కొనసాగు తుందని ట్రాంప్ చెప్పారు.

శాంతి చర్చలకు సిద్ధంకండి : చైరా సూచన తాత్కాలిక కాల్పుల విరమణ ఒప్పందం గడువు

ప్రతినిధి బృందాన్ని పంపడం లేదు : బెక్రూస్ చైనాకు బెక్రూస్ ప్రతినిధి బృందాన్ని పంపుతారంటూ వస్తున్న వార్తలను ఇరాన్ తోసిపుచ్చింది. అధికారికంగా కానీ, అనధికారికంగా కానీ ఇప్పటి వరకూ ఏ ప్రతినిధి బృందం ఇన్ఫమాబాద్ బయలుదేరలేదని ప్రభుత్వ మీడియా తెలియజేసింది. రెండో విడత చర్యల కోసం ఇరాన్ ప్రతినిధి బృందం ఇన్ఫమాబాద్ చేరుకున్నదని లేదా బయలుదేరిందని పలు అంతర్జాతీయ, ప్రాంతీయ వార్తాసంస్థలు కథనాలు అంది స్తుండడంతో ఇరాన్ ఈ వివరణ ఇచ్చింది. ఒత్తిడితో చర్చలు జరపలేమని ఇరాన్ అధికా రులు స్పష్టం చేశారు. అమెరికా వైఖిలో వచ్చే మార్పును బట్టి చర్చలు కొనసాగుతా యని తేల్చిచెప్పారు. కాగా కాల్పుల విరమణ ఒప్పందం కుదిరిన సందర్భంగా ఇచ్చిన హామీ లను అమెరికా ఉల్లంఘిస్తే తమ సాయధ దేశాలు సహించబోవని, అత్యంత అప్రమత్తత తో ఉంటాయని, 'నిర్వయాత్మకడ తక్షణ' స్పందన తెలుపుతాయని ఇరాన్ సీనియర్ సైనిక కమాండర్ మేజర్ జనరల్ అబ్దుల్ హై హెచ్చరించారు.

బెదిరింపులతో చర్చలూ : ఘటింబ్ మండిపాటు బెదిరింపులు, కాల్పుల విరమణ ఒప్పం దం ఉల్లంఘనల ద్వారా అమెరికా అధ్యక్షుడు ట్రాంప్ దౌత్యాన్ని సీరుకారుస్తున్నారని ఇరాన్ పార్లమెంట్ స్పీకర్ మహమ్మద్ ఘటింబ్ ఆరోపించారు. చర్చలను లొంగుబాటుకు వేదికగా మార్చేందుకు ట్రాంప్ ప్రయత్నిస్తు న్నా రని

మొదటిపేజీ తరువాయి

అవినాశ్‌రెడ్డి, మాజీ ఎమ్మెల్యే రవీంద్రనాథ్ రెడ్డికి అత్యంత ముఖ్యుడని చెప్పుకొచ్చారు. ఆస్సులు, అధికారం కోసం వైసీపీ నేతలు ఎంతకైనా దిగజారుతారని విమర్శించారు. మాజీ మంత్రి వైఎస్ వివేకానందరెడ్డి హత్య నుంచి, పెద్ద దస్తగిరి హత్య వరకు వైసీపీ ఒకే తరహా నాటకమాడుతోందని ఎద్దేవా చేశారు. పెద్ద దస్తగిరి హత్యకు ప్రధాన కారకులైన వారు.. ఇప్పుడు మొసలికన్నీరు కారుస్తున్నారని విమర్శించారు. వైసీపీ నేతలు చేసిన పాపాలను ప్రజలు క్షమించరని హెచ్చరించారు. వైసీపీని ఒక రాజకీయ పార్టీగా ప్రజలు చూడటం లేదని.. రాజకీయాల్లో కొనసాగే అర్హత ఆ పార్టీకి లేదని మంత్రి కొలుసు పార్థసారథి స్పష్టం చేశారు. వైసీపీ అధినేత వైఎస్ జగన్ మోహన్ రెడ్డిపై మంత్రి తీవ్ర ఆగ్రహం వ్యక్తం చేశారు. తన ధనదాహం, అధికారదాహానికి

అవినాశ్‌రెడ్డి, మాజీ ఎమ్మెల్యే రవీంద్రనాథ్ రెడ్డికి అత్యంత ముఖ్యుడని చెప్పుకొచ్చారు. ఆస్సులు, అధికారం కోసం వైసీపీ నేతలు ఎంతకైనా దిగజారుతారని విమర్శించారు. మాజీ మంత్రి వైఎస్ వివేకానందరెడ్డి హత్య నుంచి, పెద్ద దస్తగిరి హత్య వరకు వైసీపీ ఒకే తరహా నాటకమాడుతోందని ఎద్దేవా చేశారు. పెద్ద దస్తగిరి హత్యకు ప్రధాన కారకులైన వారు.. ఇప్పుడు మొసలికన్నీరు కారుస్తున్నారని విమర్శించారు. వైసీపీ నేతలు చేసిన పాపాలను ప్రజలు క్షమించరని హెచ్చరించారు. వైసీపీని ఒక రాజకీయ పార్టీగా ప్రజలు చూడటం లేదని.. రాజకీయాల్లో కొనసాగే అర్హత ఆ పార్టీకి లేదని మంత్రి కొలుసు పార్థసారథి స్పష్టం చేశారు. వైసీపీ అధినేత వైఎస్ జగన్ మోహన్ రెడ్డిపై మంత్రి తీవ్ర ఆగ్రహం వ్యక్తం చేశారు. తన ధనదాహం, అధికారదాహానికి

ఎవరు అడ్డొచ్చినా తల్లైనా, చెల్లైనా, బాబాయ్ అయినా ఎవరైనా ఒకటేనని ఎద్దేవా చేశారు. జగన్ క్రిమినల్ రాజకీయాలు చేస్తున్నారనే విషయాన్ని.. వైసీపీ కార్యకర్తలు ఇప్పటికైనా అలోచించాలని అన్నారు. పెద్ద దస్తగిరి హత్య, బాబాయ్ హత్య, జగన్ కారు చక్రాల కింద సలిగిన కార్యకర్త ఇలా ఎన్నో ఉదాహరణలు జగన్ వైజాన్ని బహిష్కరణం చేస్తున్నాయని తెలిపారు. జగన్ సన్నిహితుడు నిత్యానంద రెడ్డి సొంత పార్టీకి చెందిన దస్తగిరిని హత్య చేయటం జగన్ స్వాగ్ధాన్ని తెలుపుతోందన్నారు. తాడేపల్లిలో తనకున్న అనుబంధంలో భాగంగానే దస్తగిరి హత్య జరిగిందని ఆరోపించారు. హింసా రాజకీయాలు నడిపి వారికి రాజ్యంలో చోటు లేదని అన్నారు. ఆంధ్రప్రదేశ్ ప్రజలు విజ్ఞులతో ఆలోచించి.. వైసీపీకి ఏపీలో చోటు లేకుండా చేయాలని మంత్రి సూచించారు.



జేఈఈ మెయిన్స్ 2026 ఫలితాల్లో..

ఎస్.డి.ఆర్ ఆకాంక్ష జూనియర్ కాలేజీ విద్యార్థుల ప్రభంజనం.

..ఆల్ ఇండియా 571వ ర్యాంకుతో మెరిసిన పుజగొర్ల కార్తీక్. - ర్యాంకర్లను ఘనంగా సన్మానించిన మంత్రి ఎన్ఎండి ఫరూక్.



ఆంధ్ర ప్రగతి నంద్యాల ఏప్రిల్ 21:
 నంద్యాలలోని ఎస్.డి.ఆర్ ఆకాంక్ష జూనియర్ కాలేజీ విద్యార్థులు జాతీయ స్థాయి జూనియర్ ఎంట్రన్స్ ఎగ్జామినేషన్ (జేఈఈ) మెయిన్స్ 2026 ఫలితాల్లో అసాధారణ ప్రతిభ కనబరిచి ఘనవిజయం సాధించారు. అత్యుత్తమ విద్యా ప్రమాణాలకు మారుపేరుగా నిలిచే ఎస్.డి.ఆర్ ఆకాంక్ష జూనియర్ కళాశాల, మరోసారి జాతీయ స్థాయిలో తన సత్తా చాటింది. ఈ ఫలితాల్లో పుజగొర్ల కార్తీక్ ఆల్ ఇండియా 571 వ ర్యాంకు సాధించి అగ్రస్థానంలో నిలవగా, డి. కవితా లీలా రాజేశ్వర్లు 1331, సాయిశ్రీ జనార్దన్ ఆచారి 1953, డి. సాహితీ అంజన్ బాషా 2219, కేదం కార్తీక్ 3922, డి. కార్తీక్ 5983, ఎస్. సాస్నా తస్మీమ్ 8455, ఎ. మంజుల త 9452 ర్యాంకులు సాధించడం జరిగింది. విద్యార్థులు సాధించిన ఈ అద్భుత విజయం సందర్భంగా కాలేజీ యాజమాన్యం మరియు విద్యార్థులు కరోజు నంద్యాలలోని మంత్రి క్యాంపు కార్యాలయంలో

ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ ని మర్యాదపూర్వకంగా కలిశారు. ఈ సందర్భంగా మంత్రి ఫరూక్ విద్యార్థులను ఘనంగా సన్మానించి, వారిని అభినందించారు. నంద్యాల ప్రాంత విద్యార్థులు జాతీయ స్థాయిలో ఇలాంటి విజయాలు సాధించడం గర్వకారణమని ఆయన తెలిపారు. ఎస్.డి.ఆర్ ఆకాంక్ష జూనియర్ కాలేజీ చైర్మన్ కొండా రెడ్డి మాట్లాడుతూ విద్యార్థుల పట్టుదల, అధ్యాపకుల అంకితభావం వల్లే ఈ విజయం సాధ్యమైందని అన్నారు. కీర్తిమైన సభ్యులను సులభంగా బోధించడం మరియు క్రమశిక్షణతో కూడిన శిక్షణ ఇవ్వడం వల్ల ఎస్.డి.ఆర్ ఆకాంక్ష కాలేజీ ప్రతి ఏటా ఉత్తమ ఫలితాలను సాధిస్తోందని అన్నారు. ర్యాంకులు సాధించిన విద్యార్థులకు మరియు వారి తల్లిదండ్రులకు ఆయన హృదయపూర్వక అభినందనలు తెలియజేశారు. ఈ సందర్భంగా మంత్రి ఎన్ఎండి ఫరూక్ మాట్లాడుతూ.. జేఈఈ మెయిన్స్ వంటి అత్యంత కఠినమైన జాతీయ

స్థాయి పరీక్షలో మన నంద్యాల విద్యార్థులు అగ్రశ్రేణి ర్యాంకులు సాధించడం మన ప్రాంతానికి ఎంతో గర్వకారణం అని అన్నారు. ముఖ్యంగా పుజగొర్ల కార్తీక్ 571వ ర్యాంకు సాధించడం అభినందనీయమని , కష్టపడి చదివితే జాతీయ స్థాయిలో ఏ లక్ష్యాన్నినా చేదించవచ్చని విద్యార్థులు నిరూపించారని అన్నారు. నాణ్యమైన శిక్షణ అందిస్తూ, విద్యార్థులను భావి భారత ఇంజనీర్లుగా తీర్చిదిద్దటాన్ని ఎన్ డి ఆర్ ఆకాంక్ష జూనియర్ కళాశాల యాజమాన్యాన్ని, అధ్యాపక బృందాన్ని మనస్ఫూర్తిగా అభినందనలు తెలిపారు . ర్యాంకులు సాధించిన విద్యార్థులందరూ భవిష్యత్తులో ఉన్నత శిఖరాలను అధిరోపించి, మన రాష్ట్రానికి, దేశానికి మంచి పేరు తీసుకురావాలి అని తెలిపారు. ఈ కార్యక్రమంలో కళాశాల ప్రతినిధులు, అధ్యాపక బృందం మరియు విద్యార్థుల తల్లిదండ్రులు పాల్గొన్నారు.

వివో ఏ లకు స్మార్ట్ఫోన్ల పంపిణీ చేసిన జిల్లా కలెక్టర్.

జిల్లాలో 1,086 మంది లబ్ధిదారులకు 5జి ఫోన్లు. -స్వయం సహాయక సంఘాల సేవలకు సాంకేతిక బలం.

మొబైల్ బుక్ కీపింగ్తో ఆర్థిక వ్యవసారాల్లో పారదర్శకత.



ఆంధ్ర ప్రగతి నంద్యాల, ఏప్రిల్ 21:
 గ్రామీణ ప్రాంతాల్లో స్వయం సహాయక సంఘాల కార్యకలాపాలను మరింత సమర్థవంతంగా నిర్వహించేందుకు, విలేజ్ ఆన్లైన్ జేషన్ అసిస్టెంట్ కు స్మార్ట్ ఫోన్లు పంపిణీ చేస్తున్నట్లు జిల్లా కలెక్టర్ జి రాజకుమారి పేర్కొన్నారు మంగళవారం కలెక్టర్ ఛాంబర్ లో విడివిడి లకు స్మార్ట్ఫోన్లను పంపిణీ చేశారు. ఈ సందర్భంగా జిల్లా కలెక్టర్ శ్రీమతి జి. రాజకుమారి మాట్లాడుతూ, గ్రామీణ ప్రాంతాల్లో సాంకేతిక సహకారాన్ని బలోపేతం చేసే దిశగా నంద్యాల జిల్లాలో విలేజ్ ఆన్లైన్ జేషన్ అసిస్టెంట్ కు స్మార్ట్ఫోన్లు పంపిణీ చేసినట్లు తెలిపారు. స్వయం సహాయక సంఘాల కార్యకలాపాలను మరింత సమర్థవంతంగా నిర్వహించేందుకు ఈ స్మార్ట్ఫోన్లు కీలకంగా ఉపయోగపడతాయని ఆమె పేర్కొన్నారు. జిల్లాలోని మొత్తం 1,086 మంది వివో ఏలకు రాష్ట్ర ప్రభుత్వం ఆధ్వర్యంలో అత్యాధునిక 5జి సదుపాయం కలిగిన స్మార్ట్ఫోన్లు పంపిణీ చేయడం జరుగుతోందని కలెక్టర్ తెలిపారు. ఈ కార్యక్రమం నియోజకవర్గాల వారీగా ప్రజా ప్రతినిధుల సమక్షంలో నిర్వహిస్తున్నట్లు కలెక్టర్ తెలిపారు. ఈ స్మార్ట్ఫోన్లు గ్రామీణ మహిళా సంఘాల అభివృద్ధి కీలక పాత్ర పోషిస్తాయని పేర్కొన్నారు. సంఘాల ఆర్థిక లావాదేవీలను ఆన్లైన్లో సమారు చేయడం సులభతరం అవుతుందని, ముఖ్యంగా మొబైల్ బుక్ కీపింగ్ నిర్వహణకు ఇది ఎంతో దోహదపడుతుందని తెలిపారు. అలాగే 'మన డబ్బులు మన లెక్కలు' వంటి ఆర్థిక నిర్వహణలో పారదర్శకత పెంపొందించేందుకు ఈ పరికరాలు ఉపయుక్తమవుతాయని చెప్పారు. ప్రభుత్వ పథకాల సమాచారాన్ని వేగవంతంగా గ్రామీణ ప్రజలకు చేరవేయడంలో కూడా ఈ స్మార్ట్ఫోన్లు కీలకంగా ఉపయోగపడతాయని కలెక్టర్ స్పష్టం చేశారు. గ్రామీణాభివృద్ధి లక్ష్యాలను సాధించడంలో సాంకేతికత వినియోగం మరింత చేరువైనందుకు, వివో ఏల ఈ సదుపాయాన్ని సమర్థంగా వినియోగించి సంఘాల పురోగతికి కృషి చేయాలని కలెక్టర్ పిలుపునిచ్చారు. ఈ కార్యక్రమంలో డిఆర్ఎం పిడి శ్రీధర్ రెడ్డి పాల్గొన్నారు.

ఎరువుల నియంత్రణపై కలెక్టర్ ఆధ్వర్యంలో టాన్స్ ఫోర్స్ సమావేశం.

..యూరియా దుర్నియోగంపై కట్టుదిట్టమైన చర్యలకు ఆదేశాలు. ..నానో యూరియా వినియోగాన్ని ప్రోత్సహించాలని సూచన.

..ఎరువుల లక్ష్య రవాణాపై కఠిన చర్యలు: ఎస్సీ హెచ్చరిక. - కృత్రిమ కొరత సృష్టి కఠిన శిక్షలు తప్పవు.

ఆంధ్ర ప్రగతి నంద్యాల, ఏప్రిల్ 21:
 వ్యవసాయేతర పరిశ్రమల అవసరాల కోసం యూరియాను వినియోగించినట్లయితే, సంబంధిత వారిపై కేసులు సమారు చేయాలని జిల్లా కలెక్టర్ జి. రాజకుమారి అధికారులను ఆదేశించారు. మంగళవారం కలెక్టర్ కేబిలోని వీడియో కాన్ఫరెన్స్ హాలులో జిల్లా కలెక్టర్ అధ్యక్షతన ఎరువుల టాన్స్ ఫోర్స్ సమావేశం నిర్వహించారు. ఈ సమావేశంలో జిల్లా ఎస్సీ సునీల్ షోరాట్, నంద్యాల సబ్ డివిజన్ ఏఎస్సీ ఎం. జావేద్ అలీ, వ్యవసాయ శాఖ జేడీ వెంకటేశ్వర్లు, సంబంధిత వ్యవసాయ మరియు ఇతర శాఖల అధికారులు పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ, రైతులకు సరఫరా చేయాలిని యూరియా వంటి ఎరువులు పరిశ్రమల (ఇండస్ట్రీస్) వైపు మళ్లకుండా కట్టుదిట్టమైన చర్యలు తీసుకోవాలని ఆదేశించారు. యూరియా అవసరమైన మోతాదులోనే వినియోగించాలని రైతులను అవగాహన కల్పించడంతో పాటు, యూరియా ప్రత్యామ్నాయంగా నానో యూరియా వినియోగాన్ని ప్రోత్సహించాలని అధికారులను సూచించారు. అలాగే గ్రామ, మండల, డివిజన్ మరియు జిల్లా స్థాయిలో ప్రత్యేక కమిటీలను ఏర్పాటు చేసి, ఎరువుల సరఫరా మరియు వినియోగంపై నిరంతరం నిఘా ఉంచాలని స్పష్టం చేశారు. ముఖ్యంగా ఇతర జిల్లాలకు ఎరువుల అక్రమ రవాణా జరగకుండా టాన్స్ ఫోర్స్ బృందాలు కట్టుదిట్టమైన పర్యవేక్షణ చేపట్టాలని ఆదేశించారు. జిల్లా ఎస్సీ సునీల్ షోరాట్ మాట్లాడుతూ, రైతులకు అందాల్సిన ఎరువుల విషయంలో ఎవరైనా కావాలని కృత్రిమ కొరత సృష్టిస్తే, వారిపై కఠిన చర్యలు తీసుకుంటామని హెచ్చరించారు. ఎరువుల అక్రమ రవాణా (స్మగ్లింగ్) వంటి చర్యలకు పాల్పడిన వారిపై పోలీసులు చట్టపరమైన చర్యలు తీసుకుంటారని తెలిపారు. టాన్స్ ఫోర్స్ బృందాలు నిరంతరం ఎరువుల దుకాణాలపై తనిఖీలు నిర్వహిస్తూ, సరఫరా వ్యవస్థను పర్యవేక్షిస్తాయని ఆయన వెల్లడించారు. ఈ విషయమై సంబంధిత పోలీసు అధికారులకు కూడా కఠిన ఆదేశాలు జారీ చేసినట్లు తెలిపారు. ఈ టాన్స్ ఫోర్స్ కమిటీలో సివిల్ సపైన్ డిఎం, జిల్లా రెవెన్యూ అధికారి, ఇండస్ట్రీస్ డిఎం తదితరులు పాల్గొన్నారు.



నంద్యాలను డ్రగ్స్ రహిత జిల్లాగా తీర్చిదిద్దేందుకు సమిష్టి కృషి అవసరం. ..నాటు సారా తయారీపై కట్టుదిట్టమైన చర్యలు తప్పనిసరి. --జిల్లా కలెక్టర్ రాజకుమారి గణియా.

ఆంధ్ర ప్రగతి నంద్యాల, ఏప్రిల్ 21:
 నంద్యాల జిల్లాను పూర్తిగా డ్రగ్స్ రహిత జిల్లాగా తీర్చిదిద్దేందుకు ప్రతి ఒక్కరూ బాధ్యతాయుతంగా కృషి చేయాలని జిల్లా కలెక్టర్ జి. రాజకుమారి పిలుపునిచ్చారు. మంగళవారం కలెక్టర్ కేబిలోని వీడియో కాన్ఫరెన్స్ హాలులో జిల్లా కలెక్టర్ రాజకుమారి గణియా, జిల్లా ఎస్సీ శ్రీ సునీల్ షోరాట్ కలిసి మత్తు పదార్థాల నియంత్రణపై నిర్వహించిన ఎన్కోఆర్డ్ (NCORD) జిల్లాస్థాయి కమిటీ సమావేశంలో పాల్గొన్నారు. ఈ సందర్భంగా కలెక్టర్ మాట్లాడుతూ, జిల్లాలో మత్తు పదార్థాల వినియోగాన్ని పూర్తిగా అరికట్టేందుకు అన్ని శాఖల అధికారులు వరసపర సమన్వయంతో పనిచేయాలని ఆదేశించారు. ముఖ్యంగా నాటు సారా తయారీ జరుగుతున్న మారుమూల గ్రామాలు, చెంచు జూరడాలను గుర్తించి, ఆ కార్యకలాపాలపై ఉక్కు పాదం మోపి పూర్తిగా నిర్మూలించేందుకు కట్టుదిట్టమైన చర్యలు చేపట్టాలని పోలీస్ అధికారులకు సూచించారు. యువత మత్తు పదార్థాలకు బానిస కాకుండా పాఠశాలలు, కళాశాలల స్థాయిలో విస్తృత అవగాహన కార్యక్రమాలు నిర్వహించాలని ఆమె తెలిపారు. తల్లిదండ్రులు చిన్నతనం నుంచే పిల్లల్లో మంచి అలవాట్లు, విలువలను పెంపొందించాల్సిన అవసరం ఉందని పేర్కొన్నారు.



ఇంటర్మీడియట్లో అనుభవపూర్వక విద్యార్థులు చెదల అలవాట్లకు గురయ్యే అవకాశాలు ఉన్న నేపథ్యంలో, వారికి ప్రత్యేక శిక్షణ అందించి సస్టిమెంటరీ పరీక్షల్లో ఉత్తీర్ణత సాధించేలా చర్యలు తీసుకోవాలని విద్యాశాఖ అధికారులకు సూచించారు. మత్తు పదార్థాల వల్ల కలిగే దుష్పరిణామాలపై ఎక్స్ ప్రో, పోలీస్, విద్యాశాఖల సమన్వయంతో ప్రత్యేక ప్రచార కార్యక్రమాలు చేపట్టాలని కలెక్టర్ ఆదేశించారు. విద్యాసంస్థల యాజమాన్య కమిటీలు కూడా బాధ్యతాయుతంగా వ్యవహరిస్తూ యువతను రక్షించేందుకు కృషి చేయాలని సూచించారు. అలాగే నాటు సారా తయారీ జరుగుతున్న ప్రాంతాల్లో ప్రత్యామ్నాయ ఉపాధి అవకాశాల కల్పించి, ఆ కుటుంబాలను అక్రమ కార్యకలాపాల నుంచి దూరం చేయాలని తెలిపారు. ముఖ్యంగా నందికొట్కూరు మండలంలోని షికారు కాలనీ వాసులకు ఉపాధి

అవకాశాల కల్పించి అక్రమ మద్యం తయారీని పూర్తిగా నివారించాలని ఆదేశించారు. జిల్లా ఎస్సీ సునీల్ షోరాట్ మాట్లాడుతూ, ఇతర ప్రాంతాల నుంచి అక్రమంగా దిగుమతి అవుతున్న గంజాయి, గుట్టా వంటి మత్తు పదార్థాలను అరికట్టేందుకు పోలీస్ శాఖ ప్రత్యేక డ్రైవ్లు చేపడుతోందని తెలిపారు. జిల్లాలోని అన్ని పోలీస్ స్టేషన్ల పరిధిలో నిరంతరం తనిఖీలు నిర్వహిస్తూ మత్తు పదార్థాల విక్రయాలపై దాడులు కొనసాగిస్తున్నామని చెప్పారు. మత్తు పదార్థాల లభ్యమవుతున్న ప్రదేశాలను గుర్తించి కఠిన చర్యలు తీసుకుంటామని, విద్యాసంస్థల్లో విద్యార్థులకు మాదకద్రవ్యాల దుష్ప్రభావాలపై సమగ్ర అవగాహన కల్పించాలని కళాశాల యాజమాన్యాలకు సూచించారు. ఈ సమావేశంలో ఎక్స్ ప్రో, పోలీస్, జిల్లా వైద్య ఆరోగ్యశాఖ, డీకావో, ఐసీడిఎస్, బీసీ, ఎస్సీ వెల్ఫేర్ తదితర శాఖల అధికారులు పాల్గొన్నారు.

రాష్ట్రం అంతా 2 మల్టీ జోన్లు

పవీ ప్రభుత్వం కీలక నిర్ణయం..! -95 శాతం ప్రభుత్వ ఉద్యోగాలు స్థానికులకే.



ఆంధ్ర ప్రగతి అమరావతి ఏప్రిల్ 21:
 స్థానిక కోటా 95 శాతం ..ఆంధ్రప్రదేశ్ ప్రభుత్వం కీలక నిర్ణయం తీసుకుంది. ఇప్పటి వరకు 6 జోన్లుగా ఉన్న రాష్ట్రాన్ని 2 మల్టీ జోన్లుగా వర్గీకరిస్తూ నిర్ణయం తీసుకుంది. అలానే ఉద్యోగ నియామకాల్లో స్థానికులకు 95 శాతం రిజర్వేషన్లు.. ఓపెన్ కేటగిరీకి 5 శాతంగా నిర్ణయించారు. అలానే రాష్ట్ర స్థాయి పోస్టులను మల్టీ జోన్లో పోస్టులుగా మార్చు చేశారు. దీనికి సంబంధించి 2025, డిసెంబరు 15న ఇచ్చిన రాష్ట్రపతి ఉత్తర్వులను అనుసరించి.. కేంద్ర హోం శాఖ అదే రోజు జారీ చేసిన 'ఆంధ్రప్రదేశ్ పబ్లిక్ ఎంప్లాయిమెంట్-2025' నోటిఫికేషన్లను రాష్ట్ర ప్రభుత్వం సోమవారం గెజిట్లో పొందుపరిచింది. **మార్పులు ఇలా..** ఇప్పటి వరకు రాష్ట్ర కేంద్ర పోస్టులుగా ఉన్న సీటీవో, డిప్యూటీ కలెక్టర్, డిప్యూటీ పోస్టులను మల్టీ జోన్లో కిందకు మార్చారు. గతంలో డిప్యూటీ కలెక్టర్లు, సీటీవోలు, డిప్యూటీ ఏ జిల్లాకెనా బదిలీపై వెళ్తారు. ఇక మీదట

కార్యాలయాల నుంచి ఉద్యోగులు లోకల్, జోన్లో, మల్టీజోన్లో కేంద్రలో డిప్యూటీపై వెళ్తారు. విభజనపై అభ్యంతరాలు ఉన్న ఉద్యోగు లు 60 రోజుల్లోగా వినతిపత్రం ఇవ్వచ్చు. దీనిపై ప్రభుత్వం సంబంధిత వ్యవహారాలు చూసే కమిటీని సంప్రదించి నిర్ణయం తీసుకుంటుంది. ఇవి మల్టీజోన్లు **మల్టీజోన్-1** జోన్-1లోని శ్రీకాకుళం, విజయనగరం, పార్వతీపురం మన్యం, విశాఖపట్టణం, అనకాపల్లి, జోన్-2లోని తూర్పు గోదావరి, అంబేద్కర్ కోససీమ, అల్లూరి సీతారామరాజు, కాకినాడ జోన్-3లోని కృష్ణా జిల్లా, పశ్చిమ గోదావరి, ఏలూరు, ఎస్సీఆర్ జిల్లాలను మల్టీజోన్-1గా వర్గీకరించారు. **మల్టీజోన్-2** జోన్-4లోని గుంటూరు, నెల్లూరు, పల్నాడు, ప్రకాశం, బాపట్ల జోన్-5లోని చిత్తూరు, కడప, తిరుపతి, అన్నమయ్య, జోన్-6లోని శ్రీసత్యసాయి, అనంతపురం, నంద్యాల, కర్నూలు, జిల్లాలను మల్టీజోన్-2గా వర్గీకరించారు.

ఆన్లైన్ పోర్టల్ ద్వారా తన వివరాలను స్వచ్ఛందంగా నమోదు చేసుకున్న మంత్రి ఎన్ఎండి ఫరూక్.



ఆంధ్ర ప్రగతి నంద్యాల ఏప్రిల్ 21:
 నంద్యాల గాంధీ చౌక్ లో ఉన్న తన నివాసం నందు జనగణన కార్యక్రమంలో భాగంగా స్వీయ గణన (సెల్ఫ్ ఎన్యూమరేషన్) ప్రక్రియలో ఆన్లైన్ పోర్టల్ ద్వారా తన వివరాలను స్వచ్ఛందంగా నమోదు చేసుకున్న ఆంధ్రప్రదేశ్ రాష్ట్ర న్యాయ శాఖ మరియు మైనార్టీ సంక్షేమ శాఖ మంత్రివర్గులు ఎన్ఎండి ఫరూక్.. మొత్తం 33 ప్రశ్నలతో కూడిన ఈ సెల్ఫ్ ఎన్యూమరేషన్ ప్రక్రియను నంద్యాల తాసిల్దార్ శ్రీనివాసులు, నంద్యాల మున్సిపల్ కమిషనర్ శేషన్న వివరించారు అనంతరం మంత్రి ఫరూక్ స్వయంగా se.census.gov.in వెబ్ సైట్ ద్వారా వివరాలను నమోదు చేశారు. ఈ సందర్భంగా మంత్రి ఫరూక్ మాట్లాడుతూ దేశ అభివృద్ధి, ఆర్థిక సంస్కరణలు, పేదల అభ్యున్నతికి జనగణన కీలకమని తెలిపారు . దేశంలోని మారుమూల గ్రామాల్లో నివసిస్తున్న ప్రతి వ్యక్తి కూడా తమ కుటుంబ వివరాలను తప్పనిసరిగా నమోదు చేసుకోవాలని, దేశ జనాభా లెక్కలు సక్రమంగా నమోదు కావడం ద్వారా అభివృద్ధి ప్రణాళికలు, యువతకు ఉపాధి అవకాశాలు, పరిశ్రమల స్థాపనకు దోహదపడతాయని, ప్రపంచ దేశాల్లో మన దేశ స్థానాన్ని సుస్థిరం చేయడానికి ఈ జనగణన కీలక పాత్ర పోషిస్తుందని కావన ప్రజలందరూ పెద్దపట్టిన జనగణనలో పాల్గొని దేశాభివృద్ధికి దృఢమైన పునాది వెయ్యాలన్నారు. ఈ సేవ 30 వ తేదీ వరకూ ప్రజల స్వయంగా ఆన్ లైన్ లో తమ ఇళ్లకు సంబంధించిన వివరాలు నమోదు చేసుకునేందుకు అవకాశం కల్పించామని, మే 1 తేదీ నుంచి 30 తేదీ వరకూ ఎన్యూమరేటర్ అధికారులు ఇంటింటికీ వెళ్లి భౌతికంగా ఇళ్ల గణన ప్రక్రియ కూడా చేపడతారని తెలియజేశారు.



ఉపాధ్యాయుల దీర్ఘకాలిక సమస్యల పరిష్కారం కోసం..

కలెక్టర్ ఆఫీస్ వద్ద పి ఆర్ టి యు మహా ధర్మా!

ఆంధ్ర ప్రగతి నంద్యాల టౌన్ ఏప్రిల్ 21:

ప్రోగ్రెసివ్ రిక్లెక్ట్ టీచర్స్ యూనియన్, ఆంధ్ర ప్రదేశ్ సంఘం పిలుపు మేరకు మంగళవారం నాడు నంద్యాల జిల్లా కలెక్టరేట్ కార్యాలయం వద్ద, పి ఆర్ టి యు నంద్యాల జిల్లా అధ్యక్షుడు ఎన్.వి. భాస్కర్ రెడ్డి, జిల్లా ప్రధాన కార్యదర్శి నయ్యర్ చాంద్ బాష, జిల్లా వర్కింగ్ ప్రెసిడెంట్ వై రాంపక్కి రెడ్డి ల అధ్యక్షులతో మహా ధర్మాను చేపట్టారు.

పి ఆర్ టి యు నిర్వహించిన మహాధర్మాలో దాదాపు వెయ్యి మంది ఉపాధ్యాయులు పాల్గొన్నారు. ఈ సందర్భంగా ఈ ధర్మాను ఉద్దేశించి జిల్లా అధ్యక్షుడు భాస్కర్ రెడ్డి మాట్లాడుతూ..

ఉపాధ్యాయుల ఉమ్మడి సర్వీస్ రూల్స్ రూపొందించి అమలు చేయాలని డిమాండ్ చేశారు. అంతేకాకుండా కూటమి ప్రభుత్వం

అధికారంలో వచ్చాక ఉద్యోగ , ఉపాధ్యాయులకు మెరుగైన పి ఆర్ సి, ఐ ఆర్, పెండింగ్ డి ఏ లు వంటి అంశాలపై హామీ ఇచ్చి రెండు సంవత్సరాలు అవుతున్న ఇంత వరకు తమకిచ్చిన హామీలను నెరవేర్చకపోవడం బాధాకరం అని వెంటనే పిఆర్ టి కమిషన్ ఏర్పాటు చేసి, 30% ఐ ఆర్ చెల్లిస్తూ పెండింగ్ డి ఏ లు విడుదల చేయాలని కోరారు.

పి ఆర్ టి యు నంద్యాల జిల్లా ప్రధాన కార్యదర్శి నయ్యర్ చాంద్ బాష మాట్లాడుతూ.. ప్రభుత్వాలూ మారిన పాలకుల నిర్లక్ష్యం ఉద్యోగ, ఉపాధ్యాయుల పై అలాగే కొనసాగుతుందని, దీనిని అడ్డుకుంటామని, సిపిఎన్ రద్దు చేయాలని, 2003 డిఎస్సీ వారికి పాత



పెన్షన్ వర్తింప చేయాలని, మెమో 57 అమలు పరచాలని, 2022 నుంచి పెండింగ్ లో వున్న సరెండర్ లీట్ చెల్లించాలని, నమగ్ర శిక్ష ఉద్యోగులకు వేతనాలు పెంచాలని, ఉద్యోగ భద్రత కల్పించాలని కోరారు.

జిల్లా వర్కింగ్ ప్రెసిడెంట్ వై రాంపక్కి రెడ్డి మాట్లాడుతూ.. అనేక ఆశలతో ఉపాధ్యాయులు కూటమి ప్రభుత్వాన్ని గెలిపించారని ఇచ్చిన హామీలను నెరవేర్చాలని, 2 సంవత్సరాలైన మన ప్రధాన డిమాండ్లను పెండింగ్ లో పెట్టడం నిర్లక్ష్య ధోరణికి నిదర్శనంగా ఉందని, ఉద్యోగ ఉపాధ్యాయుల ఆర్థిక బకాయిలు అన్ని చెల్లించాలని, రిటైర్ అవుతున్న

ఉపాధ్యాయులకు వారి పదవీ విరమణ రోజు వారికి చెందాల్సిన ప్రయోజనాలు చెల్లించాలని, ఎం టి ఎన్ ఉపాధ్యాయులైన డిఎస్సీ 1998,2008 వారిని రెగ్యులర్ చేయాలి, వారికి 12నెలల జీతం చెల్లించాలి అని కోరారు.

అలాగే ఎయిడెడ్, మున్సిపల్, మోడల్ స్కూల్, గిరిజన సంక్షేమ, కేజీబీవీ ఆశ్రమ పాఠశాలల ఉపాధ్యాయుల సమస్యలు పరిష్కరించాలి అని కోరారు. నంద్యాల కలెక్టరేట్ కార్యాలయం వద్ద చాలా పెద్ద ఎత్తున ఎండ్ వేడి లెక్క చేయకుండా ఉపాధ్యాయులు నిరసన గళం ఎత్తారని, ఇకనైనా ప్రభుత్వం స్పందించకుంటే ఏప్రిల్ 25 తేదీన చలో విజయవాడ



కార్యక్రమాలు చేపడతామని తెలిపారు. అనంతరం జిల్లా కలెక్టర్ డాక్టర్ రాజకుమారి గవాయ కి ఉపాధ్యాయ సమస్యలపై వినతి పత్రం అందించారు. ఈ కార్యక్రమంలో పి ఆర్ టి యు జిల్లా గౌరవ అధ్యక్షుడు ఎన్ భాస్కర్ రామయ్య, రాష్ట్ర నాయకులు కె కృష్ణారావు, గోపాల్ రెడ్డి, రాజశేఖర్ రెడ్డి, విజయ్ రావు, ఇబ్రహీం, రాంపల్ల రెడ్డి, దేవనా శ్రీనివాసులు,


మధుసూదన్, వై.వి.రమణయ్య, పి నూర్ మొహమ్మద్, హుస్సేన్ సాహెబ్, హనుమంతు, రవీంద్ర రెడ్డి, జాకీర్ కె శ్రీనివాసులు , ఎన్ ఎం బాషా, జేసీ నరసింహులు, సుమియన్, జగదీష్ బాబు, జిల్లా నాయకులు, వివిధ మండలాల అధ్యక్ష ప్రధాన కార్యదర్శులు, జిల్లా కార్యవర్గ సభ్యులు, మండల కార్యవర్గ సభ్యులు మహిళా ఉపాధ్యాయులు పెద్ద ఎత్తున పాల్గొన్నారు.

ఉప ముఖ్యమంత్రి పవన్ కళ్యాణ్ ఆరోగ్యం బాగుండాలని ప్రత్యేక పూజలు. .నిర్వహించిన జనసేన నాయకులు.



ఆంధ్ర ప్రగతి నంద్యాల ఏప్రిల్ 21:నంద్యాల బస్టాండ్ ఆవరణలోని అభయ ఆంజనేయస్వామి ఆలయంలో ఇటీవలే శ్రద్ధ విక్రమి చేయించుకున్న ఆంధ్రప్రదేశ్ ఉప ముఖ్యమంత్రి పవన్ కళ్యాణ్ ఆయురారోగ్యాలు బాగుండాలని, అనారోగ్యం నుంచి పూర్తిగా కోలుకోని ప్రజాసేవలో పునరంకితం కావాలని, నంద్యాల జనసేన సమన్వయకర్త పిడతల సుధాకర్, మార్కెట్ యార్డ్ డైరెక్టర్ పబ్లితి రవి, జనసేన నాయకులు దొడ్ల సురేష్ చౌదరి, సింహాసనం నగేష్, నందిగళ్ళ నందివ్ ఆధ్వర్యంలో ప్రత్యేక పూజలు చేశారు. పవన్ కళ్యాణ్ గోత్రనామాలతో కుంకుమార్చన నిర్వహించి భక్తులకు ప్రసాదాలు వితరణ చేశారు. ఈ కార్యక్రమంలో జనసేన వీర మహిళ దొడ్ల అనూష, దేశం గిరిబాబు, పురుషోత్తం రెడ్డి, అబ్దుల్ ఖామ్, లాయర్ శివ, శంకర్, అంజి, షేక్ బాషా, అర్జున్ పాల్యాలు, నాగార్జున, విశ్వనాథ్ తదితరులు పాల్గొన్నారు.

శాస్త్రవేత్తల సేవలు చిరస్మరణీయం. సామాజిక కార్యకర్త డోన్ పి.మహమ్మద్ రఫి.



ఆంధ్ర ప్రగతి డోన్ ఏప్రిల్ 21: డోన్ పట్టణం లో సామాజిక కార్యకర్త డోన్ పి. మహమ్మద్ రఫి ఆధ్వర్యంలో ప్రపంచ ప్రసిద్ధ గణిత, ఖగోళ, జోతిష్య శాస్త్రవేత్త, ప్రపంచంలో అతి వేగంగా గణనలు చేయుటలో గిన్నిస్ వరల్డ్ రికార్డును సృష్టించిన చేసుకున్న శకుంతలాదేవి వర్తంతి సందర్భంగా వారి చిత్రపటానికి పూలమాల వేసి ఘనంగా నివాళి అర్పించారు వారిని స్మరించుకున్నారు. ఈ సందర్భంగా సామాజిక కార్యకర్త డోన్ పి. మహమ్మద్ రఫి మాట్లాడుతూ..మన దేశ స్వాతంత్ర్య సమరయోధులను, శాస్త్రవేత్తలను ,మహనీయులను, సమాజానికి సేవలు అందించిన ప్రతి ఒక్కరిని స్మరించుకుంటూ వారి ఆడుగుజాడల్లో నడవాలని సామాజిక కార్యకర్త డోన్ పి.మహమ్మద్ రఫి పేర్కొన్నారు.

నంద్యాల మార్కెట్ యార్డ్ లో జొన్నల కొనుగోలు కేంద్రం ప్రారంభం.

ప్రారంభించిన మంత్రి ఎన్ఎండి ఫరూక్, మార్కెట్ డైరెక్టర్ తులసి రెడ్డి.



మంత్రివర్గులు ఎన్ఎండి ఫరూక్, మార్కెట్ డైరెక్టర్ తులసి రెడ్డి మరియు ఇతర ఉన్నతాధికారులతో కలిసి ప్రారంభించారు. ఈ సందర్భంగా మంత్రి ఫరూక్ మాట్లాడుతూ రైతు సేవా కేంద్రాల (ఆర్ఎస్.కే) ద్వారా ప్రభుత్వం పారదర్శకంగా జొన్నల కొనుగోలు చేపడుతోందని తెలిపారు. దశాబ్ది ప్రయోగం లేకుండా, మద్దతు ధర నేరుగా రైతుల ఖాతాల్లోకి జమ అయ్యేలా చర్యలు తీసుకున్నట్లు తెలిపారు ప్రభుత్వం ఈ రీటీ సీజన్ గాను ఈ క్రింది విధంగా మద్దతు ధరలను నిర్ణయించిందని మంత్రి ఫరూక్ వెల్లడించారు. హైలెడ్ (మహేంద్ర రకం): రూ. 3,699/-, మల్లెం: రూ. 3,749/- ప్రభుత్వం నిర్ణయించిన న్యూజా ప్రమాణాల (తేమ శాతం 13% లోపు, చెడిపోయిన గింజలు 1% లోపు మొదలైనవి) ప్రకారం ఉన్న జొన్నలను మాత్రమే కొనుగోలు చేస్తారని అన్నారు . ఈ -చంట నమోదు మరియు ఈ - కెవెసీ పూర్తియైన రైతులు మాత్రమే ఈ సదుపాయాన్ని వినియోగించుకోవాలని తెలిపారు .పంట విక్రయించిన తర్వాత ఎఫ్.టి.డి (ఫండ్ ట్రాన్స్ఫర్ ఆర్డర్) ద్వారా డబ్బులు నేరుగా రైతుల ఖాతాల్లోకి జమ చేయబడతాయన్నారు. ఒక వేళ రైతులే స్వయంగా గౌనె సంఘాలు, హామాలీ మరియు రవాణా ఏర్పాటు చేసుకుంటే, ప్రభుత్వం లెక్కల



ప్రకారం ఆ మొత్తాన్ని కూడా రైతు ఖాతాలో అదనంగా చెల్లిస్తామన్నారు . రైతులకు ఏవైనా ఇబ్బందులు ఎదురైతే ఫిర్యాదు చేయడానికి రాష్ట్ర స్థాయి టోల్ ఫ్రీ నంబర్ 1967 కు లేదా జిల్లా కంట్రోల్ రూమ్ నంబర్ 08514-294866 కు సంప్రదించవచ్చునని తెలిపారు. ఈ కార్యక్రమంలో ఆర్డీవో విశ్వనాథ్, ఎమ్మార్వోలు శ్రీ వాణి, శ్రీనివాసులు, ఎంపీడివో సుగుణ శ్రీ, సివిల్ సపై రాజు నాయక్, మార్కెట్ అధికారి కవిత, ఎమ్ఎంఐ సృష్టిక, నంద్యాల అగ్రికల్చర్ ఎవో ప్రసాద్, నంద్యాల, గోస్వామి మండల టిడిపి కన్వీనర్ లు ముసగాల విశ్వనాథరెడ్డి , తులసీశర్మ రెడ్డి, నీటి సంఘాల చైర్మన్ చాణోలు ఇలియాజ్, మార్కెట్ యార్డ్ డైరెక్టర్లు , అధికారులు, వ్యవసాయ శాఖ సిబ్బంది మరియు స్థానిక రైతులు పాల్గొన్నారు.

జిల్లాలో తాగునీటి సమస్యలు రాకుండా అధికారులు అప్రమత్తంగా ఉండాలి

..ప్రజలకు సురక్షిత నీటిని సరఫరా చేయాలి. -..జిల్లా కలెక్టర్ డా.ఎ.సి.రి.

ప్రతి 15 రోజులకు ఒకసారి నీటి నమూనాలను పరీక్షించడంతో పాటు ట్యాంకులను క్రమం తప్పకుండా శుభ్రం చేయాలి.

ఆంధ్ర ప్రగతి కర్నూలు, ఏప్రిల్ 21:

జిల్లాలో తాగునీటి సమస్యలు రాకుండా అధికారులు అప్రమత్తంగా ఉండాలని, సురక్షిత నీటిని సరఫరా చేయాలని జిల్లా కలెక్టర్ డా.ఎ.సి.రి ఆర్ డబ్ల్యూ ఎస్ అధికారులను ఆదేశించారు.

మంగళవారం పత్రికాంధ మండలం కొత్తపల్లి గ్రామంలోని పందికోన రిజర్వాయర్ నుండి త్రాగు నీటిని ఫిల్టర్ చేసే మైక్రో ఫిల్టర్ పంప్ హౌస్, గ్యాస్ క్లోరినేషన్ కేంద్రాలలో త్రాగునీటి శుద్ధి ప్రక్రియను, వాటర్ శాంపిల్ పరీక్షల నిర్వహణను కలెక్టర్ పరిశీలించారు.

ఈ సందర్భంగా కలెక్టర్ ముందుగా త్రాగు నీటిని ఫిల్టర్ చేసే మైక్రో ఫిల్టర్ పంప్ హౌస్, గ్యాస్ క్లోరినేషన్ కేంద్రాలను పరిశీలిస్తూ వాటి నిర్వహణ ఏ విధంగా ఉంది, ఏమైనా మరమ్మత్తులు ఉన్నాయో అని పరిశీలించారు. రోజుకు ఎంత మేరకు నీటిని ఫిల్టర్ చేస్తారని కలెక్టర్ అడిగి తెలుసుకున్నారు. క్లోరినేషన్ పరీక్ష ఏ విధంగా చేస్తున్నారని కలెక్టర్ స్వయంగా పరిశీలించారు. ఇసుక ఫిల్టర్లు ఉపయోగించి, కార్బన్ సహాయంతో మలినాలను తొలగించి, సెడిమెంట్‌షన్ ప్రక్రియ తర్వాత క్లోరినేషన్ చేసి గ్రామాలకు మరియు ట్యాంకులకు నీటిని సరఫరా చేసే విధానాన్ని కలెక్టర్ పరిశీలించారు. ప్రజారోగ్యానికి ప్రాధాన్యతనిస్తూ సురక్షితమైన తాగునీటిని అందించేలా వ్యవస్థను మెరుగుపరచాలని కలెక్టర్ అధికారులను ఆదేశించారు. జిల్లాలో తాగునీటి సమస్యలు రాకుండా ముందుగానే అప్రమత్తమై, తగిన చర్యలు తీసుకోవాలని కలెక్టర్ అధికారులను ఆదేశించారు.

జిల్లాకొండ మండల కేంద్రంలోని మార్కెట్ యార్డ్ పత్రికాంధ మండల కేంద్రంలోని మార్కెట్ యార్డ్ సమీపంలో ఉన్న ఓ.హెచ్.ఎస్.ఆర్ ట్యాంక్ ను కలెక్టర్



పరిశీలిస్తూ ట్యాంక్ నిర్వహణ విధానాలను, నీటి నాణ్యతను తనిఖీ చేశారు. నీటిలో క్లోరిన్ స్థాయిలను పరీక్షిస్తున్న విధానాన్ని కలెక్టర్ స్వయంగా పరిశీలిస్తూ, శుద్ధి ప్రక్రియ సక్రమంగా జరిగే విధంగా చర్యలు తీసుకోవాలన్నారు. ప్రతి 15 రోజులకు ఒకసారి నీటి నమూనాలను పరీక్షించాలని (వాటర్ శాంపిల్ టెస్టింగ్) మరియు క్రమం తప్పకుండా ట్యాంకులను శుభ్రం చేయించాలని కలెక్టర్ ఆర్డర్లు ఇచ్చి అధికారులను ఆదేశించారు. ట్యాంక్ ను క్లోరినేషన్ చేసిన తేదీ, శుభ్రపరచిన తేదీ వివరాలను ఖచ్చితంగా రాయాలన్నారు. అనంతరం కలెక్టర్ మాట్లాడుతూ ప్రస్తుతం 33 సిపిడబ్ల్యూఎస్ (సమగ్ర రక్షిత మంచినీటి సరఫరా) పథకాలు, 800 టి డబ్ల్యూ ఎస్ (రక్షిత మంచినీటి సరఫరా) పథకాలు మరియు 1200 మిసీఐ పథకాలు అందుబాటులో ఉన్నాయన్నారు. వీటితో పాటు దాదాపు 300 బోర్ వెల్స్ మరియు 1000 హ్యాండ్ పంప్స్ (చేతి పంపులు) ఉన్నాయన్నారు. ఎస్సెస్ పథకం కింద 53

పనులకు మంజూరు లభించిందని, వీటిని త్వరలోనే ప్రారంభించనున్నామన్నారు. గ్రామీణ ప్రాంతాల్లో తక్కువ బడ్జెట్తో ఎక్కువ మందికి ఉపయోగపడే పనులను గుర్తించడం జరిగిందని, ఇందుకోసం కూడా నిధుల నుండి దావాపు రూ. 3.5 కోట్ల నుండి 4 కోట్ల రూపాయలను కేటాయించే విధంగా చర్యలు తీసుకుంటున్నామన్నారు. డిజి వెల్సర్, సోఫల్ వెల్సర్ మరియు అంబేద్కర్ గురుకుల పాఠశాలల్లో త్రాగునీరు మరియు టాయిలెట్ సమస్యల పరిష్కారం కోసం 2.3 కోట్ల రూపాయలు మంజూరు చేసి, సంబంధిత పనులు కూడా ప్రారంభించడం జరిగిందన్నారు. అనంతరం పందికోన రిజర్వాయర్ ను పరిశీలించారు. నీటి నిల్వ సామర్థ్యం, ప్రస్తుతం నీటి స్థాయి గురించి కలెక్టర్ అధికారులతో ఆరా తీశారు. కార్యక్రమంలో పత్రికాంధ ఇంచార్జి ఆర్డీఓ మధుసూదన్ రెడ్డి, ఆర్ డబ్ల్యూ ఎస్ ఎస్.కె. మనోహర్, తదితరులు పాల్గొన్నారు.

జొన్నగిరి గోల్డ్ మైన్స్ భూ సేకరణ ప్రక్రియ త్వరితగతిన పూర్తి చేయండి.

..జిల్లా కలెక్టర్ డా.ఎ.సి.రి.



ఆంధ్ర ప్రగతి కర్నూలు, ఏప్రిల్ 21: జొన్నగిరి గోల్డ్ మైన్స్ కి సంబంధించి పెండింగ్ లో ఉన్న భూ సేకరణ ప్రక్రియ త్వరితగతిన పూర్తి చేయాలని జిల్లా కలెక్టర్ డా.ఎ.సి.రి పత్రికాంధ ఆర్డీఓ ను ఆదేశించారు. మంగళవారం తుగ్గలి మండలం లోని జిల్లా మైన్సూర్ సర్వీస్ (ఇండియా) ప్రైవేట్ లిమిటెడ్ జొన్నగిరి గోల్డ్ మైన్స్ ను కలెక్టర్ సందర్శించారు. ఈ సందర్భంగా కలెక్టర్ ముందుగా ఫ్లాంట్ లో ప్రారంభ దశ నుండి బంగారం ఉత్పత్తి అయ్యే వివిధ దశ వరకు ఉన్న ప్రతి ఒక్క విభాగాన్ని కలెక్టర్ క్షుణ్ణంగా ఫ్లాంట్ మొత్తం తిరిగి పరిశీలించారు. సందర్భం అనంతరం పరిశ్రమల శాఖ, ఏపీఐఐఐ జెడ్ ఎం లతో, సంస్థ ప్రతినిధులతో కలెక్టర్ సమావేశమయ్యారు. పెండింగ్ లో ఉన్న భూసేకరణ ప్రక్రియను వెంటనే పూర్తి చేయాలని కలెక్టర్ పత్రికాంధ ఆర్డీఓ, తుగ్గలి తహశీల్దార్ లను ఆదేశించారు. కార్యక్రమంలో ఇంచార్జి పత్రికాంధ ఆర్డీఓ మరియు ఏపీఐఐఐ జెడ్ ఎం మధుసూదన్ రెడ్డి, పరిశ్రమల శాఖ డిప్యూటీ డైరెక్టర్ జవహర్, తుగ్గలి తహశీల్దార్ రవి కుమార్, సంస్థ ప్రతినిధులు తదితరులు పాల్గొన్నారు.

కార్యసాధకులకు హనుమంతుడే ఆదర్శం.

డాక్టర్ మల్లు వేంకటరెడ్డి, తితిదే.



ఆంధ్ర ప్రగతి పగిదాల ఏప్రిల్ 21: కార్యసాధకులకు హనుమంతునికీ మించిన ఆదర్శం ఎవరూ లేరని తిరుమల తిరుపతి దేవస్థానములు హిందూ ధర్మ ప్రచార పరిషత్ ఉమ్మడి కర్నూలు జిల్లా శాఖ కార్యనిర్వాహకులు డాక్టర్ మల్లు వేంకటరెడ్డి అన్నారు. తిరుమల తిరుపతి దేవస్థానములు హిందూ ధర్మప్రచార పరిషత్ ఆధ్వర్యంలో పగిదాల మండలం, తూర్పు ప్రాంతాల్లోని శ్రీ అంజనేయస్వామి దేవస్థానం నందు నాలుగు రోజుల ధార్మిక కార్యక్రమాలకు వారు ప్రారంభోపన్యాసం చేశారు. తదనంతరం హనుమత్తత్వంపై ప్రభుత్వ ఉన్నత పాఠశాల ప్రధానోపాధ్యాయులు డాక్టర్ చిన్నాపుల వేంకట రాజారెడ్డి ఉపన్యసించారు. తదనంతరం స్థానిక భజన మండలిచే భజన కార్యక్రమాలను నిర్వహించారు. ఈ కార్యక్రమంలో అర్చకులు నాగలింగమయ్య, దూదేకుల హనుసేన్, శివశంకర రెడ్డి తదితరులు పాల్గొన్నారు.

నంద్యాల గ్రామ సంఘాల వి.ఓ.ఏలకు స్టార్ట్ ఫోన్ల పంపిణీ చేసిన మంత్రి ఎన్.ఎం.డి ఫరూక్.

ఆంధ్ర ప్రగతి నంద్యాల ఏప్రిల్ 21:

నంద్యాల పట్టణంలోని మంత్రి గారి క్యాంపు కార్యాలయంలో ఈరోజు గ్రామీణ పేదరిక నిర్మూలన సంస్థ (ఎస్.ఈ.ఆర్.పి) ఆంధ్రప్రదేశ్ ప్రభుత్వం ఆధ్వర్యంలో గ్రామ సంఘాల సహాయకులు (వి.ఓ.ఏ)లకు 5+ స్టార్ట్ ఫోన్ల పంపిణీ కార్యక్రమం ఘనంగా నిర్వహించబడింది. ఈ కార్యక్రమానికి ముఖ్య అతిథిగా ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్యులు ఎన్.ఎం.డి ఫరూక్ హాజరయ్యారు. ఈ సందర్భంగా ఆయన స్వయంగా వి.ఓ.ఏ లకు స్టార్ట్ ఫోన్లను పంపిణీ చేశారు. ఈ సందర్భంగా మంత్రి ఎన్.ఎం.డి ఫరూక్ మాట్లాడుతూ పాలనలో సాంకేతికతను జోడించి, పేదరిక నిర్మూలన దిశగా అడుగులు వేయడంలో భాగంగా వి.ఓ.ఏ లకు ఈ అత్యాధునిక 5జి స్టార్ట్ ఫోన్లను ప్రభుత్వం అందిస్తోందని



తెలిపారు. శ్రేణిస్థాయిలో ప్రభుత్వ పథకాలను ప్రజలకు మరింత వేగంగా, పారదర్శకంగా చేరవేయడంలో ఈ ఫోన్స్ కీలక పాత్ర పోషిస్తాయని ఆయన ఆశంక్షించారు. ముఖ్యమంత్రి నారా చంద్రబాబు నాయుడు గారి నాయకత్వంలో రాష్ట్ర ప్రభుత్వం సంక్షేమ పథకాలను ప్రతి ఇంటికీ చేరవేసేందుకు కట్టుబడి ఉందని మంత్రి ఫరూక్ తెలిపారు.

ఈ కార్యక్రమంలో డి.ఆర్.డి.ఎ పీడీ శ్రీధర్ రెడ్డి, నంద్యాల మరియు కోస్తాపూర్ మండల ఏపీఎంఎస్, సిసిఎస్ వి.ఓ.ఎ.ఎస్ మరియు గోస్పాపూర్ మండల డిడిపి కన్నెనర్ తులసీశర్మ రెడ్డి, నంద్యాల మండల డిడిపి కన్నెనర్ ముంగల విశ్వనాథ్ రెడ్డి, ఓటల్ రెడ్డి స్థానిక నాయకులు, ప్రభుత్వ అధికారులు మరియు పెద్ద సంఖ్యలో గ్రామ సంఘాల ప్రతినిధులు పాల్గొన్నారు.

శ్రీ రామకృష్ణ డిగ్రీ కళాశాలలో..

“ప్రపంచ సృజనాత్మకత, ఆవిష్కరణల దినోత్సవం” వేడుకలు.

ఆంధ్ర ప్రగతి నంద్యాల ఏప్రిల్ 21:

నంద్యాలలోని శ్రీ రామకృష్ణ డిగ్రీ కళాశాలలో “ప్రపంచ సృజనాత్మకత, ఆవిష్కరణల దినోత్సవం” అత్యంత ఉత్సాహంగా జరిగింది. విద్యార్థులలో దాగి ఉన్న సృజనాత్మకత కేంద్రాలను వెలికితీసే లక్ష్యంతో ఏర్పాటు చేసిన ఈ కార్యక్రమం ప్రార్థనా గీతంతో గౌరవప్రదంగా ప్రారంభమైంది. అధ్యాపకులు రత్నా రామిరెడ్డి మాట్లాడుతూ “నేటి యువత కేవలం ఏ ఐ సాధనాలైన ఛాట్ జిబిటి లేదా జిమినీ వంటి సాంకేతికతకు బందీలు కాకూడదు. కృత్రిమ మేధస్సు కేవలం ఒక సహాయకారి మాత్రమే, కానీ అది మానవ మేధస్సుకు ప్రత్యామ్నాయం కాదని గ్రహించాలి. విద్యార్థులు తమలో నిశిత పరిశీలన విమర్శనాత్మక ఆలోచనా ధోరణి పెంపొందించుకోవాలి. కొత్త పుస్తకాలు తాక్కి ఆలోచనలే రేపటి తరానికి దిశానిర్దేశం చేస్తాయి.” అధ్యాపకులు సాదిక్ మాట్లాడుతూ... “సృజనాత్మకతకు నిలువెత్తు రూపం చిన్న పిల్లలు; ఎందుకంటే వారి ఆలోచనలకు హద్దులు ఉండవు. మనం కూడా అదే ఉత్సాహంతో మన పరిధిని దాటి ఆలోచించాలి. కేవలం పుస్తక జ్ఞానానికే పరిమితం కాకుండా, సమాజంలోని సమస్యలను పరిష్కరించే ‘సమస్య పరిష్కార వేదిక’ గా మన ఆలోచనలు మారాలి. సాంకేతికతను వాడుకుంటూనే, మన సహజ సిద్ధమైన మేధస్సుకు పదును పెట్టాలి అని తెలిపారు. అధ్యాపకులు కరుణ మాట్లాడుతూ “ఆవిష్కరణ అంటే ఏదో పెద్ద యంత్రాన్ని కనిపెట్టడం మాత్రమే కాదు, పర్యావరణానికి మేలు చేసే చిన్న మార్పు కూడా ఒక గొప్ప ఆవిష్కరణే. ఉదాహరణకు, ప్లాస్టిక్ కాలుష్యాన్ని



అరికట్టడానికి ఎండాకాలంలో చెరుకు రసం కోసం ప్లాస్టిక్ గ్లాసులకు బదులుగా, చెరుకు గడలనే సహజ సిద్ధమైన గ్లాసులుగా మలినే సరికొత్త ఆలోచనలు చేయాలి. ఇటువంటి స్థిరమైన ఆలోచనలే ప్రస్తుత ప్రపంచానికి అవసరం అని పేర్కొన్నారు. అధ్యాపకులు శ్రావణ్ కుమార్ “మన కళాశాలలోని ఇన్నోవేషన్ సెంటర్ విద్యార్థుల మేధస్సుకు ఒక ప్రయోగశాల వంటిది. విద్యార్థులు తమ వినూత్న ఆలోచనలను పంచుకోవడానికి మరియు వాటిని కార్యరూపంలోకి తీసుకురావడానికి మేనేజ్‌మెంట్ ఎల్లప్పుడూ సిద్ధంగా ఉంటుంది. డైరెక్టర్, చైర్మన్ అందించే ఈ గొప్ప అవకాశాన్ని ప్రతి ఒక్కరూ అందిపుచ్చుకుని భావి ఆవిష్కరణలుగా ఎదగాలి అన్నారు. అధ్యాపకులు ప్రత్యాప మాట్లాడుతూ “ప్రతి నూతన ఆలోచన ఒక విప్లవానికి నాంది పలుకుతుంది. విద్యార్థులు తమ సృజనాత్మకతను నిరంతరం ప్రపంచానికే నదిలా ఉంచుకోవాలి. నిరంతర సాధన మరియు సరికొత్త దృక్పథంతో

మందడుగు వేసినప్పుడే మనం ప్రపంచ స్థాయి గుర్తింపు సాధించగలము అని తెలిపారు. కళాశాల డైరెక్టర్ డాక్టర్ జి. హేమంత్ రెడ్డి మాట్లాడుతూ నేడు మనం జరుపుకుంటున్న ఈ ‘ప్రపంచ సృజనాత్మకత మరియు ఆవిష్కరణల దినోత్సవం’ కేవలం ఒక రోజు వేడుక కాదు; ఇది మన ఆలోచనా సరణిని మార్చుకోవాల్సిన సమయం. సృజనాత్మకత అనేది కేవలం కళాకారులకో, శాస్త్రవేత్తలకో పరిమితమైంది కాదు. అది ప్రతి మనిషిలో నిబిడికృతమై ఉంటుంది. మీ ఆలోచన ఒక పరిష్కార మార్గంగా మారినప్పుడే అది ఆవిష్కరణ అవుతుంది. మీరు నిరంతరం గమనిస్తున్న మొబైల్ ఫోన్లు, ఇంటర్నెట్ మరియు ఆధునిక యంత్రాలు కేవలం లోహపు ముక్కలు కావు; అవి మానవ మేధస్సు నుండి పుట్టిన ఆద్యుతాలు. ఒకప్పుడు అసాధ్యం అనుకున్నవి నేడు సుసాధ్యం అయ్యాయంటే దానికి కారణం ఎవరో ఒకరు ‘ఎందుకు కాకూడదు?’ అని కొత్తగా ఆలోచించడమే. కేవలం పరీక్షల కోసం



చదవడం కాకుండా, విద్యార్థి తాను చదివే ప్రతి అంశంలో ఒక సరికొత్త దృక్పథాన్ని, కొత్త నేర్పుకునే పద్ధతిని వెతకాలి. అలాగే, ఒక ఉపాధ్యాయుడు పాత పద్ధతులకు భిన్నంగా, విద్యార్థికి అర్థమయ్యే రీతిలో బోధనా పద్ధతులను నవీకరించుకోవాలి. ఈ విధమైన చిన్న చిన్న మార్పులే మన జీవన ప్రయాణాన్ని మెరుగుపరుస్తాయి. నేటి కాలంలో ఏ సమాచారం కావాలన్నా ఇంటర్నెట్ లో లభిస్తోంది. కానీ, గూగుల్ లేదా ఏ ఐ సాధనాలు మీకు సమాచారాన్ని మాత్రమే ఇస్తాయి, జ్ఞానాన్ని కాదు. మీ మెదడుకు పదును పెట్టండి. సమస్యలను నాలుగూ తీసుకోండి. సమాజంలోని పేదరికం, కాలుష్యం లేదా నీటి సమస్యలకు మీ సృజనాత్మకతతో పరిష్కారాలు కనుగొన్నప్పుడే మీ చదువుకు సార్థకత లభిస్తుంది. మీరు చేసే ప్రతి ఆలోచన సమాజ హితం కోసం ఉండాలి. మన కళాశాల అందించే ప్రతి అవకాశాన్ని వాడుకుంటూ, మీరు కేవలం ఉద్యోగాల కోసం వెతికే వారు కాకుండా,

పదిమందికి ఉద్యోగాలిచ్చే ఆవిష్కరణలుగా ఎదగాలని నేను మనస్ఫూర్తిగా కోరుకుంటున్నాను. “ఆవిష్కరణ అనేది కేవలం కాగితాలకే పరిమితం కాకూడదు అది సామాన్యుడి జీవితాన్ని సులభతరం చేయాలి. నేడు మనం అనుభవిస్తున్న ఇంటర్నెట్, మొబైల్ విప్లవం అంతా ఒకప్పుడు ఎవరో ఒక సామాన్యుడు చేసిన అసామాన్య ఆలోచనల ఫలితమే. విద్యార్థులు తమ అభ్యుసన ప్రక్రియలోనూ, ఉపాధ్యాయులు తమ బోధనా పద్ధతులలోనూ నవీకరణలు ప్రవేశపెట్టినప్పుడే అది సమాజ ప్రగతికి బాటలు వేస్తుంది. ప్రతి విద్యార్థి ఒక ఆవిష్కరణగా ఎదగాలని నేను ఆశంక్షిస్తున్నాను అని తెలిపారు. ఈ విధంగా డైరెక్టర్ ప్రసంగం విద్యార్థులలో నూతన ఉత్సేహాన్ని ఆలోచనా శక్తిని నింపింది. ఈ కార్యక్రమం మేనేజ్‌మెంట్ అధ్యాపకులు ఎం. ఇంటియాజ్ అహమ్మద్ నిర్వహణలో అధ్యాపక బృందం కృషితో దిగ్విజయంగా పూర్తయింది. చివరగా, అందరూ ఐకమత్యంతో జాతీయ గీతాన్ని ఆలపించడంతో కార్యక్రమం ముగిసింది.